

~~~~~ గృహిణీపదమ్

వాటంత టవి ఉదయించి, నానాగందరగోళం చేసేస్తున్నాయి...  
ఆయన ఇంకా ఆలాగే వాయిస్తున్నాడు...

‘...బాగా నేడంది... ఆనాటి కానాడు మరీ వస్తూం  
దేం...’

‘ఏమిటి?’

‘...చిన్నతనం’

‘ఎంత పిలిచినా పలుకకపోతే ఏం చేయమన్నావు?’

‘ఏం చేయమన్నాను...ఫిడేలు పాడుచేసి, పనికి  
రాకుండా చేయమన్నాను...చాట్లెండి...మరీ నేర్చుకుంటు  
న్నారు...’

‘నీవు రాకపోతే కోపం వచ్చిందేమో ననుకున్నాను.’

‘అప్పుడు కాదు, ఇప్పుడు నిజంగానే వచ్చింది...ఏదో  
ఆలోచించుకుంటూ ఉంటే, ఇంతలో ఏం ముంచుకుపోతుందని  
ఆలా నిలువనీయకుండా పిలువడం...అంతపనుంటే, మీరే  
లోపలికి రాకూడదేం...’

‘నా కంతమాత్రం ఆలోచన తోచిందికాదు...షరేలే,  
పోనీ వెళ్లు...ఏమీ లేదు...’

‘మరి ఎందుకు పిలిచారు...’

‘...రెండంకాలుమాత్రం మిగిలిపోయినాయికాదు  
నిన్న...ఇవాళ చదివేసేద్దాం...శాకుంతలం పట్టుకునిరా...’

‘మన మిద్దరం కలిసి చదువుతుంటే కుదరడంలేదు.  
నేను విడిగా చదువుకుంటాలెండి...’

అర్లో నే రే డు~~~~~

—

‘మొగవాళ్ళు...ఫీ...వట్టి పశువులు...’

అన్నది ఆమె చదువుతూన్న సంచిక విసిరిపుచ్చుకుని పారవేసి, చివాలున కుర్చీలోంచి లేస్తూ...

ఆయన ఏమీ మారాడకుండా తెల్లబోతూ ఆమె వంక చూశాడు.

‘కానీ...ఎన్నాళ్లు ఏలుతారో చూద్దాం...ఇంత పొగరా...వివేక ముండొద్దూ...’

ఆయన ఆలాగే చూస్తూన్నాడు తెప్పవేయకుండా.

‘ఏం...ఆలా చూస్తారేం...మీకు సంతోషమేగా.’

ఆయనకు ఆ ధూకుడు ఏమాత్రం అర్థంకావడంలేదు... ఏమీ అనకుండా ఊరుకున్నా ఆమె శాంతించేటట్టు లేదు... రోపకారణం ఏమిటో అసలు తెలియదు. ఏ మనడానికీ తోచక నెమ్మదిగా...

‘కాఫీ చల్లారిపోవడం లేదూ?...’ అని ఆమెవైపు చూడకుండా ముఖం తిప్పుకున్నాడు...

‘పోనీండి...ఇవన్నీ చూస్తూంటే నాకు కడుపు ఇదివరకే నిండిపోయింది. నావంతూ, మీవంతూ మీరే త్రాగేసే యండి.’

ఆయన త్రాగబోయినాడు...

‘మీకేం...నే నెంత వేదన పడుతూంటే మాత్రం మీకేం...నాకు తోడా, నీడా ఎవరున్నారు దగ్గర నన్నాద

~~~~~ 80

గృహిణీపదమ్

రించేందుకు? నామీద మీకు ఎందుకు జాలి ఉంటుంది?
ఓ అమ్మ కన్న బిడ్డను...పరాయిదాన్ని నేనేమైతే మాత్రం
మీకేం...'

‘అలాగేం’...అన్నాడు ఆయన చిరునవ్వుతో.

‘ఇంకా ఆలాగేం అంటారు!...మీజాతంతా అంతే...
విశ్వాసఘాతకులు...నమ్మించి గొంతుకోస్తారు...భీ...వాళ్లను
ఎన్నటికీ నమ్మకూడదు...’

ఈ చదువంతా అగమ్యగోచరంగా ఉంది : ఇదివరలో
ఎన్నడన్నా కనరినా, విసిరికొట్టినా, ఆ సత్కారాలన్నీ తనకే.
ఇప్పటి ధోరణి చూడగా జాతిఅంతకూ తిప్పలు వచ్చినవి.
లోకంలో ఉన్నయావస్థంది మొగవాళ్ళూ ఆమె యెడల ఏం
అపరాధం చేశారో!

‘మరి పెళ్లి చేసుకోవచ్చేం?’

ఆమె మరీ రేగింది.

‘మళ్లా అక్కడా మోసమే: మానాన్న చేశాడు
ఇదంతా... ఆయనకుకూడా అభిమానమే...ఏమీ తెలియ
నప్పుడు మోసం చేశారు...నేనా...నేనైతేనా...నాకే అప్పు
టికి బుద్ధి తెలిసిఉంటునా...పెళ్లికొడుకనేవాడు కళ్లబడేనా
అంటు, దిమ్మతిరిగిపోయేటట్టు ఓజెల్లా ఇచ్చేసేదాన్ని...’

‘అలాగైతే...మరి...’

‘మరిలేదు గిరిలేదు...మీ మొగవాళ్లనే పెళ్లిచేసు
కోవాలని ఏశాస్త్రంలో ఉంది. ఆడవాళ్లని మోసగించి వలలో

అల్లో నే రే దు~~~~~

వేసుకునేందుకు మొగవాళ్లందరూ మొసగాళ్ళే... తెలియక
మోసబోతున్నారు. శాని... తెలిస్తే ఏ మానుషమున్న
ఆడది... మొగవాళ్ళి పెళ్లి చేసుకునేందుకు వప్పుకుంటుంది...
నా యిష్టమీదనే వదిలిపెడితేనా... మా మామయ్య కూతురు
కామాక్షిని పెళ్లి చేసుకునేదాన్ని... హాయిగా ఎంతో అన్యో
న్యంగా ఉండేవాళ్లం...

ఆయన నెమ్మదిగా, మాటకు అడ్డంపచ్చి -

‘నిజమే... నేనూ ఏదో ఆడపిల్లను వరించడం మానేసి,
మా మేనత్తగొడుగును చేసుకున్నట్లయితే బాగుండేది: ఇద్దరం
పై కిల్లెక్కి తిరుగుతూ, సినిమాలకి వెళుతూ, మరీ హాయిగా
ఉండేవాళ్ళం’ అన్నాడు.

ఆమె ఓ క్షణం నిదానించి ఆయనవంక చూసి పకపక
నవ్వింది... ఆయన చిరునవ్వుతో ఊరుకున్నాడు...

శాని అంతటితో అణగలేదు... ఆ ప్రసన్నభావం
రవంతసేపుమాత్రం కనుపించింది... మళ్ళా బొమలు ఘుడి
పడుతున్నవి. ముఖం జేపురిస్తూన్నది...

‘చాలైండి... మీ మాయలూ మీరూను... నన్ను మర
పించాలని చూస్తున్నారా... నేనా... నా కని ఎన్నటికైనా
తీర్చుకుంటాను.’

ఇక నిదానించలేకపోయినా డాయన...

‘ఎందుకు ఈ గల్లంతు... ఎవరేం చేశారు...’

అని సరసంగానే ప్రశ్నించాడు...

~~~~~ గృహిణీపదమ్

‘మీరే చూడండి...మీ కళ్లు చల్ల బడతవి...’ అని సంచిత తీసుకువచ్చి — ఆయనమీదకు విసిరివేసినట్లుగా అందిచ్చింది...

ఆయన అందుకుని మెదలకుండా ఊరుకున్నాడు.

‘చూడ రేం మరి.’

‘ఏమిటి...’

‘నా మొగం...’

ఆయన ఆమెవంక అమాయకంగా చూశాడు...

‘మీకంతా వేళాకోళంగా ఉంది...’

‘కాదుగాని...విషయ మేమిటో చెప్పుదూ. ఎందుకై రాధాంతమంతా...’

‘అడ్డమయినవాళ్ళ కథలూ, పద్యాలూ ... పనికిమాలిన వ్యాసాలూ, ఇవన్నీ వేయవచ్చునుగాని, నా కథకు మాత్రం చోటులేదుకాబోలు ఇందులో...’

ఆయన కాస్త తెప్పరిల్లాడు...

‘అదా సంగతి ! ... అయినా తిన్నగా మరోమారి చూడు...నీవు పంపిస్తే వేయకుండా ఉంటారా?’

‘ఎన్నిమార్లు చూడను ... నాకేమైనా...మతిభోయిందనుకున్నారా ... ఈలాటి చేతగానివాళ్లు ... కథ పంపమని వేధించుకు తినడమెందుకూ ... రెండు ఉత్తరాలు వచ్చిన తరువాతనే, పోనీకదా అని పంపించాను.’

‘అలస్యంగా అందిందేమో...ఏదైనా ఆలాటి ఆటంకం ఉంటేనేగాని వేయకుండామానరే...అయినా ఉత్తరమన్నా

అల్లో నే రేడు~~~~~

ప్రాస్తాడుకాదూ ... సంగతి తెలియకుండా ఎందు కింత తొందర ?'

‘వాళ్ల కేం...ఉత్తరం ప్రాస్తానూ? ఆమాత్రం మర్యాద కూడా తెలుసూ?’

‘పోనీ యీమారు పడకపోతేమాత్రమేం? నీ గౌరవానికి లోటా?’

‘ఆ సంగతి మీకేం తెలుసు ... అయినా మీ కిది అంతా సవ్యంగా ఉంటుంది...కానీండీ...ఎన్నటికైనా నేనే గలుస్తాను...’

లోపలనుంచి ‘మామయ్యా’ అని బాబు కేకవేశాడు. సందు చిక్కిందే వ్యవధానంగా ఆయన తప్పించుకుని లోపలకు వెళ్లిపోయినాడు. ఆమె వెనుకనుంచి సణుగుతూనే ఉంది.

వెంటనే, బాబూ, ఆయన తిరిగి వచ్చారు...ఆయన ఈసారి నిర్భయంగా ఆమెను చూసి నవ్వేశాడు ... బాబూ, మోసుకువచ్చిన పుస్తకాన్ని క్రిందపడేసి తానుకూడా, అర్థం తెలియకుండానే నవ్వడం మొదలుపెట్టాడు...

ఆమె ఆశ్చర్యపడ్డది...

‘నీవు చూసినసంచిక పాతది. ఏలా వచ్చిందో పొర బాటున మరి...ఇవాళ...ఇదిగో ఇంకొకటి వచ్చింది చూడు... ఇందులో ఉందేమో’

అన్నా డాయన.

ఆమె చెంగున ముందుకు దుమికి, ఆ సంచిక తీసు

~~~~~ గృహిణీపదమ్

కున్నది : గబగబ పేజీలు తిరుగవేసి, మధ్యలో ఎక్కడనో తీసి, నవ్వుమొగంతో చదవడం మొదలుపెట్టింది...

‘ఉన్నదా’ అన్నా డాయన.

ఆమె తల ఊపింది...

‘అమ్మ ! బ్రతికిపోయాం అందరమూను !’ అని తనలో తాను ఆమెకు వివరణపట్టుగానే అనుకున్నా డాయన...

ఆమె కొంచెంసేపు ఏం మాట్లాడకుండా ఉండి, మళ్లీ కోపంగా... చూడండి... వీళ్ళ దేం ముంచుకుపోయిందో ... అడ్డమయిన కథలకీ చిత్రాలు వేయించి, నా ఒక్కదానికీ మానేశారు... వీళ్లు...

ఆయన ఇక అక్కడ నిలువలేదు...

3

‘ఆహా... ఎంత చక్కగా అన్నాడో మహానుభావుడు ... ఈ మాదిరివి చదివినతరువాత... మళ్లీ ఏం మొగం పెట్టుకుని బయలుదేరుతారో కవులమంటూ ? ... అయినా ... భావంలో బడాయి... కాగితంమీద పరాయి... ఖరాబు కవిత్వ మాయెను ఇప్పటి రకా లందరిదీని !’

‘ఒక్క పద్యం... ఒక్క పాదం చివరికి... ఇంత చక్కగా వ్రాస్తే చాలదూ...’ శ్వసతి కథ మసౌ రసాలశాఖాం చిర విరహేన విలోక్య పుష్పతాగ్రాం... ఆహా...

ఆయన తన్మయు డౌతున్నాడు... ఆమె ఆ వైఖరంతా గమనిస్తూ, ఎకసెక్కంగా చూస్తూ... తనను చూసి అయినా

అర్లో నే రే డు~~~~~

ఆ ధోరణి మానుతాడేమో...అయినా చూసాడో, లేదో
నని, అలాగే, గుమ్మంలో నిలుచుని ఉన్నది, కట్టెన్ సగము
తోలగించి...

‘...ఎవ రా మహానుభావుడు?...’

ఆయన ఆమెవంక చూడకుండా, తన ధోరణిలో
తా నున్నాడు...ఇక లాభంలే దనుకుని ఆమె...ఆలా పలుక
రించింది...

ఆయన వెంటనే జవాబు చెప్పకుండా...సావకాశంగా
ఆమెను లక్షించి తరువాత, మరీ నిదానంగా చిరునవ్వుతో...

‘జయదేవుడు...’ అన్నాడు...

‘ఓస్...ఆత డటండు...అం టే...ఏ జయదేవుడు?...
పద్మావతి మగడే కాదూ?’

— అవునని తలఁపాడు ఆయన నవ్వుతూనే...

“నిజమే ... ఆయన కేం ... ఏదో పూర్వజన్మాన
సుకృతం చేసుకున్నాడు గనుక ఆలాటి భార్య లభించింది...
అంతేకాని ఆయన ప్రయోజకత్వం ఏముంది? ... అదంతా
ఆమె పుట్టింటివారి ఆస్తి...అనుభవించడానికే ఆయన...
స్త్రీవిత్త మధమాధమం...ఏమిటి ఆయన గొప్ప ఇ?
‘ఏం?’

‘ఏముంది. ఆమె లేకపోతే ఊరా, పేరా ... మిస్టర్
పద్మావతి అనే ఏమన్నా ఆయనకు గౌరవం ఉండు!’

‘...ఆ మహాకావ్యం...’


~~~~~గృహిణీపదమ్

‘ఆ మె...ఆ పద్మావతీ రచించింది... లేకపోతే ఆయన తరమా’—

‘అలాగేం...’

‘కాదేం, మరి: అయినయింటిపిల్ల కనుక, ఎంత అప్రయోజకుడయినా, ఆతన్నే ఆశ్రయించుకుని, ఆతనికి గౌరవం తెప్పించాలనే ప్రయత్నించింది... పెండ్లాం వ్రాసిన కావ్యాన్ని తగుదునమ్మా అంటూ తన పేర పెట్టించు కున్నాడు... చేసుకున్న భార్య ఎంత గుణవంతురాలైనా ... అంతలోకువ... అయినా తిరుగపడదుకదా అనే దిలాసాకూడా ఉందికాదూ... హిందూధర్మం! మొగవాడికి ఓధర్మం... అదే ఆడదానికి అధర్మం... ఏం న్యాయమో!’

‘అయితే గీతగోవిందం స్త్రీధన మన్నమాట’

‘ఆ... నికరంగా... అయినా ఆమాట అందులోనే ఉన్నదికాదూ’

‘ఏమని?’

‘బాగ్రత్తగా చదివితే... నిష్పక్షపాతంగా ఆలోచిస్తే... తెలుస్తుంది... ఓమాదిరిగా చూస్తే జయదేవుడూ అమాయకుడే... గ్రంథంలోనే వ్రాయించుకున్నాడు కాదూ... ‘పద్మావతీ చరణచామరచక్రవర్తి’ అని... ఇంకా అంతకన్న ‘విశదంగా... విపులంగా. ఏలా చెబుతాడూ... పెళ్లాం కాళ్ళు పిసికి... అంత పెద్దవాణ్ణయినానని... సర్గాంతాన కృష్ణదాసునని చెప్పుకున్నాడుకాదూ మరి... పోనీ పద్మావతికి ఇంకోపేరు కృష్ణ అని విన్నారా?’

అల్లో నే రే డు ~~~~~

‘లేదు...’

‘సరే...మీకు కావలసిన సంగతులు ఏవీ తెలియవు!—  
ఇప్పటికన్నా తెలిసిందా...గీతగోవిందం వ్రాసింది...వ్రాయ  
గలది స్త్రీయేనని—’

‘అలాగే?’

‘అవును. మీ సంస్కృతకవులలో ఎంతమంది భార్యల  
వల్ల పయికివచ్చినవా భున్నారు!...రాజశేఖరుడు...అతనికి  
ఓసమాలన్నా వచ్చా!...అవంతిసుందరి వ్రాసిన నాటకాలు  
కావండి అవన్నీని...’వాచస్పతి మిశ్రుడు...సరే భామతిసంగతి  
చెప్పనే అక్కర లేదుకదా...లీలావతిగణితం భాస్కరాచార్యు  
లేనా రచించింది — లోకంలో ఇప్పుడు కూతుళ్ళ సొమ్ము  
తిన్నారంటే విని ఆశ్చర్యపడుతున్నాం...సాఫుగా గ్రంథమే  
కొట్టేసి తనపేరు పెట్టుకుంటే...ఇక ఏమిటి ఆ మహాను  
భావుణ్ణి చేసేది!...’

‘ఇదో కొత్త సిద్ధాంతంలాగా ఉండే’

‘మాటకు అడ్డం రామోకండి...కాళిదాసును తీసు  
కొండి...మీవాడనే అభిమానం విడిచి ఆలోచించండి. ఆ  
కావ్యాలు, నాటకాలూ, విలాసవతి రచించిందో, లేక  
ఆతడేనో...’

‘సరే...ఇంతకూ నీవు అనే దేమిటి?’

‘కవిత్వం—చిత్రం — శిల్పం — ఇంత ఎందుకూ,  
ఏ రమణీయమైన కల్పనన్నా, సృష్టిఅయినా, ఆడవాళ్ళు  
చేయాలి...పురుషు డెవరండి—ఆతనిచేత నేమాతుందండి...’

~~~~~గృహిణీపదమ్

‘మరి...కొన్ని పురుషులు రచించినవికూడా ఉన్నవి కాదా?’

‘కాదు...సృష్టిలో, నూతన నిర్మాణానికి సామర్థ్యం వినియోగించకలది...అసలు ఉన్నది...స్త్రీయే. స్త్రీఒక్కతే... కొన్ని స్త్రీలపేరుతో ఉన్నాయి...కొందరు స్త్రీలే, ఏమొగుడో, తండ్రో కాజేస్తాడేమోననే భయంతో, చాలుగా కావ్యరచన చేసుకుంటూ, మఱిరోమారు పేరు...ఏ మాఘుడనో, భవ భూతనో పెట్టుకునేవారు...’

‘నిజంగా’

‘అవును...నేను సప్రమాణంగా రుజువు చేస్తాను... ఈ కవులు, శిల్పులు, చిత్రకారులు...అందరూ స్త్రీలేనని...’

‘ఆ...’

‘అప్పటికీకాదు...ఇప్పుడుమాత్రం...ఎంతమంది మొగవాళ్లు ప్రతికలకు ఆడపేరున వ్రాసి పంపుతుంటారు...లేకపోతే తమ రచనలు ఎవరూ ఆదరించరని... అందుకనే చూడండి...పరువుగల ఆడది ఈ రోజుల్లో తన పేరున ఏమీ వ్రాయదు...సాధారణంగా మొగపేరు పెట్టుకుని గౌరవం నిలుపుకుంటున్నారు... ఆడపేరున్న ఏ వ్యాసమన్నా... పద్యమన్నా...చిత్రమన్నా బాగుంటుందో ఏమో చూడండి... ఎందుచేతంటే అవన్నీ ఆడపేరు పెట్టుకుని మొగవాళ్లు చేసే పనులు...’

‘నీ సిద్ధాంతాలతో ఉక్కిరిబిక్కిరిస్తున్నాను. నా కోసందేహ ముంది, అడుగనా?’

అల్లోనేరేడు

‘ఊ...’

మరి నీకు చాలా పేరున్నదికాదూ... నీవు పేరు
మార్చుకోలేదే... నీవు స్త్రీవా... పురుషుడవా...?’

‘మీ కెందుకూ... నా సంగతి?’

‘నీవు ఎవరవైతే నాకేం... నీ భర్త నయినందుకు నాకు
గౌరవం వస్తూందనే సంతోషం...’

‘చాలైంది... మీరు ఎప్పుడూ ఇంతే...’

... ..

‘దయచేయండి శాస్త్రులుగారూ!’

అని లేచి తాను కూర్చున్న కుర్చీ ఆయనకిచ్చి తాను
మరోచోట కూర్చున్నాడు. ఆ వచ్చిన పండితుడు నావ
కాశంగా కుర్చీలో కూర్చుని, శాలువ అంచు సరిగా పైకి కన
పడేటట్టు అమర్చుకుని, గడ్డం సవరించుకుంటూ—

‘రేపు ఆచార్యజయంతి కదా... తాము శ్రమతీసుకుని
ఉపన్యసించాలని కోరడానికి వచ్చాను. దీక్షితులుగారు,
మీరు అంగీకరించక తప్పదని చెప్పమన్నారు...’

అన్నాడు...

ఆయన ఆశ్చర్యపడుతూ...

‘మీలాంటివా రందరూ, నన్నింత అన్యాయంచేస్తే
ఏలా? మీరు నిలుచున్నచోట నిలువడానికికూడా నాకు
అర్హతలేదే! నాయందుండే వాత్సల్యంచేత దీక్షితులుగారూ,
మీబోటి పెద్దలూ, అభిమానించడమేకాని... ఈ శిష్యుణ్ణి
మరీ ముందుకు తీసుకురామోకండి...’

అన్నాడు వినయంగా...

‘నాయనా! మీరు నాకన్న చిన్నవారైనా, జ్ఞాన వృద్ధులు...మాకు అందని అనే కాంశాలు మీరు సులభంగా గ్రహించగలరు. మీ మేధాసంపత్తి ఆలాటిది. మీరు నిరాకరించరనే కోరుతాను...మీ రందరూ వృద్ధిలోకి వస్తూంటే చూడటంకన్న మాకు వేరే కావాల్సింది ఏమున్నది... అన్యథా ఎంచుకోకుండా, తప్పకుండా పూనుకోవాలి...’

అని ఉపన్యసించాడు ఆ శాస్త్రుర్లుగారు...

‘...అహో స్థవీరభల్లుకస్య మంత్రోపన్యాస... పరిహాసకుశలతాచ...’

—శాస్త్రుర్లుగారు తెల్లబోయినాడు...కోపంవచ్చింది...లేవబోతున్నాడు...

ఆయన ఏమి చలించకుండానే శాస్త్రుర్లుగారితో...

‘నా భార్య అండీ ... మురారి చదువుతున్నది ...’ అన్నాడు...శాస్త్రుర్లుగారు కొంచెం శాంతించి లేచే ప్రయత్నం మానాడు...ఆయన ఏదో సంభాషణ మొదలుపెట్ట బోతున్నాడు, ధోరణి మార్చడానికి ... బాబు పరుగెత్తుకొని వచ్చాడు ఇంతలో ...

‘చూడు మామయ్యా! అత్త ఎందుకో ... ఏలా నవ్వుతుందో’ అని శాస్త్రుర్లుగారివంక ఓ క్షణం చూసి ... బిగ్గరగా నవ్వి...

‘నిన్ను చూసే...అత్త నవ్వుతుంది...’ అని నవ్వు కూంటూనే లోపలికి పారిపోయినాడు :

అల్లో నే రేడు~~~~~

శాస్త్రుల్లుగారు సెలవు దీసుకోకుండానే వెళ్లిపోయినాడు...

ఆయన ఏమి అనకుండా కూర్చునే ఉన్నాడు. లోపల నుంచి నవ్వు వినబడుతూనే ఉంది...

కొంతసేపటికి, బాబు ఆమెను అక్కడికి లాక్కుని వచ్చాడు... ఆయన కుర్చీదగ్గరగా ఆమెను తీసుకుని వెళ్లి...

‘చూడు మామయ్యా ... తాను మహా బాగుంది కాబోలు... ఎల్లా నవ్వుతూందో చూడు ... — అత్తా! నీవు ఆలాగే ఉంటావులే ముసలాడవై ... శాలువ కప్పకుని ... గడ్డం మీసం అతికించుకుని...’

ఆమె బాబును కొట్టబోయింది ... — తప్పించుకుని పారిపోయినాడు.

‘— ఇప్పటికన్నా తెలిసిందా మురారి ఆడదో ... మొగవాడో.’

అన్నది నవ్వుతూ ఆమె. ఆయన చిన్నబోయినాడు.

౪

‘... ఆ శారద చంద్రికామందహాసాల్లో — ఆ కిరణా మృత వృష్టిలో — యమునాపై కతకలాల... రహాః ప్రదేశాల ఆ ఆనందమయుడు మురళి మ్రోయించితే, లోకాలన్నీ మారుమోగవా? ... ఆ విశ్వమోహనమూర్తి పల్లవించితే, సృష్టంతా పల్లవించడా... ఆ పల్లవీ పల్లవుడు... ఆ రాధాలోలుడు... ఆ...’

~~~~~92

గృహిణీపదమ్

...తెల్లని పాలవెన్నెల...హాయిగా చల్లనిగాలి....  
తల దిమ్మెక్కేటట్టు పన్నీరు పూల వాసన— కిటికీ దగ్గరగా,  
వెన్నెల మీదపడేటట్టు కూర్చుని, ఆమె ఏదో వ్రాసు  
కుంటూంది.

వంచినతల ఎత్తకుండా గంటకుపైగా ఆమె అలాగే  
ఉన్నది. కలము సాఫీగా, చకచకా నడుస్తూంది. కాగితాలన్నీ  
క్రమంగా జ్యోతాన్ని రూపాల్ని వీడి కళంకాంకితములైపోతు  
న్నవి...శిచీవల్లభునిలాగా... రాధుకృష్ణులు కలుసుకున్నారు.  
ఏలాగైతేనేం యమునా తీరాన ప్రణయకోపాలూ, పరిహా  
సాలూ అన్ని చాలించి... ఒకరి కాగిలిలో ఒకరు చేరబో  
తున్నారు...

మనసులో భావాలు ఎంత ఉబుకుతున్నా, ఇక కలము  
పట్టడానికి విసుగనిపించింది ఆమెకు. కాని వ్రాస్తూన్నది ఆఖరు  
కానిది, వదలివేయ బుద్ధి పుట్టడంలేదు... అప్పటికిమటుకు—  
ఏమీ ఆలోచన తెమలక—దీపం చాలా తగ్గించేసి వెన్నెలలో  
కూర్చుంది విశ్రాంతిగా.

అక్కడనుంచి చూస్తే తోట చాలావరకు కనపడు  
తుంది...కొంచెం చలిగా ఉన్నా, ఇక అక్కడ కూర్చుండ  
టానికి మనసొప్పిందికాదు. కాస్తేపు బయట తిరిగితే  
బాగుంటుందనుకుని, లేచి క్రిందకు రాబోతున్నది, రాధాకృష్ణుల  
ప్రేమగాధను ఆనాటి కక్కడికి ఆపివేసి.

శాలువ వేసుకున్నది... అద్దంలో చూసుకుని బాగుండ  
లేదనుకుని మళ్ళా తీసివేసింది...ముంగురులు చెరిగినట్లుగా

అల్లో నే రేడు

తోచి చక్కగా సవరించుకున్నది... ఇక వెళ్ళుదామని అక్కడ నుంచి కదిలి...

—నిశ్చలంగా అలాగే నిలువబడిపోయింది— మొదట కొంచెంసేపుదాకా సమ్మలేకనే పోయింది... భ్రాంతి యేమో సనుకున్నది... వెన్నెలమాయలేమో... తన కన్నులే మోసం చేస్తున్నాయేమోనని చాలా ఆలోచించింది... పోనీ, నిజమైనా... ఆయన కాడేమో... ఆ విశ్వాసభూతకుడు...

—సమ్మలేక, సమ్మలేక... సమ్మక తప్పనిసరిగా సమ్మింది... మరేవరూ కారు... ఆయనే ఇక... ఆ మె!

ఆయన, ఆ యువతిని... కాగిలించుకోడం స్పష్టంగా చూసింది... ఎన్నాళ్ళనుంచో, ఈ... ద్రోహము!... తాను కలలోనైనా తలచలేదే... ఆయన మరొక ఆమెను వరిస్తాడని... వరించాలనే ఆ 'యావ'... ఆ సామర్థ్యం ఉన్నదని అయినా అనుకోలేదే— అంత స్వేచ్ఛగా తన కళ్ళయెదుట, తన యింటిలో తనతో అనుభవించాలన్న ఆ ప్రణయమంతా, మరొక్కతెతో అనుభవించడానికి సాహసిస్తున్నాడా?... తనమీది కోరికలు, తాను... తానే తీర్చవలసిన కోరికలు... ఎవతెయో స్వైరీణీ తీరుస్తున్నదా... ఇంత కాపటకుడా, ఆయన...?

ఇక చూడలేకపోయింది... ఆ ఉద్రేకంలో తానేం చేస్తున్నదీ తెలియకుండానే గబగబ క్రిందికి దిగివచ్చింది...

'అత్తా ఇంకా వేళకాలేదూ?... 'అని అడిగాడు అడ్డం వచ్చి బాబు...



ఆమెకు కోపం ఇనుముడించింది... ఆ పిల్ల వాని కేమీ బదులు చెప్పకుండానే, ద్రోవతప్పుకునేటట్టు ఆ పసివాణ్ణి తోసివేసి, తాను ముందుకు దూకింది...

‘అమ్మా! అప్పుడే బయలుదేరుతారా!’ అని చాలా వినయంగా ప్రశ్నించాడు పావర్, మెట్లు ఎక్కుతూ ఆమెకు ఎదురుపడి...

‘—అసలు నెళ్లము... నీ వింకా నెళ్ళిపో...’ అని గర్జించినట్టుగా జవాబుచెప్పి అక్కడ నిలువకుండాపోయింది... ఆతడు తెల్లబోయినాడు, ఆమె ధోరణి అర్థంచేసుకోలేక... ఏలా అక్కడకు చేరుకున్నదో, ఆ ఉన్మాదతుల్యవ్యవస్థలో ఆమెకు తెలియనేలేదు...

‘చలి వేస్తూందికాదూ’... అని ఆయన మాట విన బడ్డది—

ఆమె, ఆయన్ని చూడనేలేదు... మాట విని చప్పున ఆగిపోయింది... కోపభరించేత మాటాడనూ లేకపోయింది... కాని ఏలాగై నా పక్కా ఖండితగనుక...

‘సరసనల్లాపాలకి చలిగా ఉంటేనే బాగుంటుంది కాదూ?’ అన్నది ఓరగా ఆయన్ని చూసి.

‘ఆలాగేం!’ అన్నాడు ఆయన ఆ అమాయకపు... మామూలు ధోరణిలోనే.

‘నేను మీ ఏకాంతానికి భంగం కలిగించాను, తెలియక... మీరు, దేవికో కూడియున్నారని అనుకోలేదు... మన్నించండి... ఏదీ... ఆ సాధ్యమణి!...’

అల్లో నే రే దు~~~~~

ఆయన ఏమీ మాటాడలేదు...

‘ప్రణయకోపమా ఏమిటి చెప్పరేం...జడతో వీపు  
కందేటట్టు సత్కారాలు జరిగినాయా?...అసలు...పోనీ...  
జడఉన్న నాయికేనా...’

‘నాయికకు వాలుజడ ఉండాలనే నియమం ఉన్నదా?’

.....

‘ఎవ రానాయిక...ఇంతకూను’ అన్నా డాయన...  
...‘ఎంత అమాయకులు!...తెలియకుండానే కాగలిగింద  
గలిగారు...మీ ప్రియురాలుకూడా... తన బాహులతను...  
కోమల బాహువల్లరిని...మీ మెడకు పెనవేసిందా...’

ఆయనకు అర్థం కాలేదు...

‘అమ్మ! ఎంతవారండి... మీ వేదాంతమంతా  
ఇందుకేనా... ఎన్నాళ్ళనుంచి, ఈ వ్యాసంగం... నూతన  
ప్రణయమా, ఏమిటి?’

‘ఏమిటి ఈ భావకవిత్వం?’

‘నేను చూడలే దనుకున్నారేం... పాపం ఎన్నటికైనా  
బయటపడకమానదు... ఎవరు ఆమె... చెప్పండి?’

‘ఎవరు...ఆమె?’

‘సన్న మోసగించలేరు... నేను చూచాను...  
ఎవరో...చెప్పండి...తప్పదు...’

‘ఎవరు?’

‘చెప్తుతారా, లేదా?’

‘ఏమని?’

~~~~~96

గృహిణిపదమ్

‘మీ గడుసుదనం చాలించండి...ఎవరు.. ఆమె...
ఎన్నాళ్ళనుంచి మీ కి స్నేహం...’

‘ఆమె...?—ఆమె ఎవరో నీవే చెప్పు మరి విసి
గించక...తరువాత స్నేహంసంగతి నీకే తెలుస్తుంది...’

ఆమె తాను చూసినదంతా చెప్పింది కోపంగా.

‘చెప్పితీరాలి...తప్పదు...’ అన్నది...

ఆయన నవ్వి...

‘వెన్నెలలో, నీవు పొరబడి ఉంటావు...ఎవరూ లేరు...
నాకు...నాకుతోడు ఒక ప్రియురాలుకూడానా...ఈ ఛాందసు
డికి—బలే...’ అన్నాడు...

ఆమె అంతటిలో ఊరుకోక—

‘నేను చూశాను...వెన్నెలలో నే మిమ్మల్ని చూసి
నవ్వుడు...మీవద్ద ఎవ రున్నదీ లేనిదీ...మీరు ఒంటరిగా
ఉన్నదీ కనబడలేదు...’ అన్నది—

‘నేను...నీవు నమ్మినా, నమ్మకపోయినా సరే...
ఒక్కడనే ఉన్నాను...వెన్నెల మాత్రం ఉన్నది...’

‘వెన్నెల, మిమ్మల్ని కాగలించిందా?’

‘ఏమో...లేక...నిజంగా నేను నీవన్నంత రసికుణ్ణి
అయితే...ఏదేవకస్య అయినా నాకు కనబడకుండానే కాగి
లించుకుందేమో ... ఈమారు ఎన్నడయినా నాకు ఆమె
కనబడితే నీవు అడిగావని చెప్పనా...అయినా నీకు కనబడి,
నాకేల కనబడలేదో...’

ఆమె నవ్వింది...

అ ర్లో నే రే డు ~~~~~

‘ఎంత తెలివిగా మాట్లాడుతారండీ ... మీ మాట సమ్మాలిసిందేనా, నా కళ్లనే నేను సమ్మకుండా?’

‘కొగిలించినదన్న... ఆ కన్నె... కనబడనే లేదు ... నీవు అనుగ్రహించరాదూ?’

ఆమె సిగ్గుపడ్డది...

‘రండి... చాలైండి మీ పరిహాసాలు ... నాటకానికి వెళ్ళాలన్నమాటే మరచిపోయినారా ... అన్నట్టు కాదు మీరే నడవాలి ... వాణ్ణి వెళ్లిపోమన్నాను ... ఇందాక కోపంలో...’

‘మహాప్రసాదం.’

...

...

...

‘చాలా బాగుందికాదండీ ... నిజంగా వ్రాసినవారెవరో? ... ఎవరండీ ఆ మహాకవి? — అప్పుడే నిద్ర వస్తూందా? — అంత చక్కని నాటకం చూసినతరువాత కూడా నిద్ర యేమిటండీ ... అబ్బు ... మేలుకుందురూ ... పాటలు చాలా బాగున్నాయికాదూ? ... ఆ ఆడవేషం వేసిన అబ్బాయి చక్కగానే పాడాడండీ... వేషం వాడి మొగంలాగా ఉన్నా.....’

‘ఏమిటో ... ఈజగమంతా నాటకమేకాదూ?’

అన్నాడు ఆయన నిద్రమబ్బుతో...

‘అయితే ... ఎందుకువచ్చారు, మరి ఈ నాటకం చూడటానికి ... ఏం వేదాంతమండీ ... పోనీ, జగన్నాటకాన్నయినా, మేలుకుని చూడండి.....’

౧౧

‘...అతికర్కశతర్కశతక్షుభిక్షపితక్షపణక్షణ భంగ పదమ్.’

‘ఇక చాలించండి - మీ వేదాంతం మోతతోనే తల దిమ్మెక్కిపోతున్నది...ఎవరండీ, ఆ కవి?...’

‘అప్పయ్య దీక్షితులు.’

‘దీక్షితదవానలదుర్విదగ్ధం సాహిత్యమ్ ... ఈతడే కాడండీ ... పభూడిపోయినతరువాత చెప్పే కవిత్యమంతా యీలాగే ఉంటుంది... కరకరా నమలడానికి పభు లేవుగనుక, కటుక్ కటుక్ మంటూ కవిత్యం అల్లాడు...నోటిరుచి కోసం...’

‘ఆయన చాలా గొప్పవాడు.’

‘పోనిద్దురూ...మీరూ అంత గొప్పవారు కారూ... ఆ ధోరిణి కాస్తేపుకట్టిపెట్టండి...నా కో సందేహంవచ్చింది.’

‘నీసందేహాలు ఎన్నడూ నాదగ్గరకు రావడం మామూలులేదే.’

‘చెప్పండి ... నేను కళ్ళకి జోడుపెట్టుకుంటే ... బాగుంటానా?’

‘ఇప్పుడు నాకూ ఓ సందేహం వచ్చింది—నేను చీర కట్టుకుంటే ఇంకా అందంగా ఉంటానా?’ అన్నా డాయన నవ్వుతూ...

‘బాగుంటారు...ఏం—చివరకి వేదాంతం చీర కట్టు కోవడంలోకి దిగుతుందా?’

అల్లో నే రేడు~~~~~

‘కవిత్వం...కళ్ళజోడుమీద బుద్ధిపుట్టిస్తూంటే...నాకు చీర మనసు కాకూడదే?’

ఆమె, ఇక అక్కడ నిలువకుండా చివాలున వెళ్ళి పోయింది—’

... ..

‘నేను ... మీ ఎదుటబడి చెపుతున్నా ననుకోకండి ... చెప్పడమే మంచిదనుకుంటాను ... ఒకరిని ప్రేమిస్తున్నాను ... మాటకు అడ్డం రాకుండా తిన్నగా వినండి... ఆయనలో ఉన్న ఆ అద్భుతశక్తిని... ఆయన వైదుష్యాన్ని ... ఆయన రసజ్ఞతను... ఆ బొచిత్యాన్ని ... ప్రేమిస్తున్నాను ...మీకు సమృతమేనా’.

భోజనానంతరం వసారాలో పచారుచేస్తున్నాడాయన మినుకుమినుకుమనే చుక్కలవంకచూస్తూ...ఆమె తాంబూలం నములుతూ, ఆయనకు వక్కలూ, ఆకులూ అందిచ్చి ... ఈ సంగతి తడబాటులేకుండా చెప్పేసింది...

ఆయన ఏమీ కలవరపడలేదు. అలా నెమ్మదిగా తిరుగుతూ ... చిరునవ్వుతో, మామూలు మాదిరిగానే... శాంతంగా...

‘సరే’ అన్నాడు...

‘ఎవరో తెలుసునా’.

‘ఎవరు...ఎవరో, నా కెందుకూ తెలియడం! ...

‘పోసిండి—చాలా చక్కగా కథలు వ్రాస్తాడండీ ఆయన...పేరు నాకూ తెలియదు...ఓం...అని సాధార

~~~~~ గృహిణీపదమ్

ణంగా పడుతుంటుంది... ఆయన ఎవరో... ఆయన దర్శనము చేయాలి...

‘ఓం...అం...ఓం...‘ఆయనే’...అనగా మగవాడనే ఏలా...నీ సిద్ధాంతం ప్రకారం, ఏ సౌభాగ్యవతో కావాలికాదూ మరి...’

‘కాదులండి...నా మనుసుకు తెలుసు... తప్పకుండా ఆయన...పురుషుడే ... మా యిద్దరికీ ఏదో జననాంతర సౌహృద మనుకుంటాను ... ఆయన భావాలూ, పోకడలూ, అన్నీ నాకు చాలా తెలిసినవిలాగా ... నే నెన్నడో విన్న వాటిలాగా...కనబడుతుంటాయి... నేను, ఆయనను ఎంతో ఎరుగున్నట్టుగా అనుకుంటుంటాను ... ఎవరో ... ఎన్నడు చూస్తానో...మీరు... నాకు సాహాయ్యంచేస్తారా...’.

‘అయితే ... నీవు మరోవిషయం ఆలోచించాలి ... ఓం...అన్న సాంకేతికం, ఒక్కడినే నిరూపిస్తుందని ఎలా? ... ‘ఓం’...లో త్రిమూర్తుల అంశలున్నాయి...అందుచేత నీ‘ఓం’ కూడా అంతేకాకూడదూ ... అప్పుడు నీ వన్నట్లు ... ఆ ముగ్గురిలో ఉండే అద్భుతశక్తిని కలియవేసి ప్రేమించాలిసి వస్తుంది...’

‘మీ పరిహాసాల కేం? - మీకు సమ్మతమైనా ... కాకపోయినా ... నేను ... ఆయనను - ప్రేమించాను ... తెలిసిందా?’

‘మంచిది ‘క్షేప్తం చింతామణిం. పాణిలబ్ధ మభ్య యదీచ్ఛథ’ ... గంపెడు కవిత్యం కొడుకుల్ని, కూతుళ్ళనీ

అల్లో నే రే దు.....

ఎత్తి...కలకాలం సుఖంగా వర్ధిల్లండి ... ఆ అద్భుతశక్తి ...  
నీవూను.'

...

...

...

‘ఎన్నాళ్ళకు!—ఎన్నాళ్ళకు నానోము ఫలించింది—’

‘ఏం—విశేషం?’

‘చూడండి ... ఆయన ఉత్తరం వ్రాసాడు ... తన  
క్రొత్తపుస్తకాన్ని కూడా పంపించాడండి ... ‘శిరీషమాల’ ఎంత  
చక్కని పేరో... అంత చక్కని పేర్లు ఊహించగల... ఆయన...  
ఇంకా ఎంతచక్కగా ఉంటాడో ... నేను ధన్యురాలనండి ...  
నా ప్రేమను ... ఎవ రేమన్నాసరే ... వెల్లడిస్తాను ఇంక...  
కొంతకాలము ఆయనతో కలిసి మెలసి ఉండాలని ఉంది...?’

‘పూర్తిగా సగుణోపాసనలోనికి దిగుతున్నావు.’

‘విశుద్ధమైన ప్రేమకు కళంకమేమున్నదీ...రాధలాగా,  
నేనూ... నా మనోనాయకణ్ణి... (ప్రేమించాను...ప్రేమిస్తాను.’

...

...

...

...

‘—నేను మిమ్మల్ని వదిలి వెళుతున్నా ననుకోకండి —  
ఎన్నటికైనా ఈలా జరగాలిసిందే ... మన దోవలు వేరు—  
మన ఆలోచనలు వేరు—మన ... అదృష్టాలు వేరు — నేను  
అగ్ని సాక్షిగా ... మీ భార్యను...కానీ నా మనస్సు...దానికి  
అధినాథు డింకొకరు... వెళ్ల నా...’

‘మానసికంగా ప్రేమిస్తూ...నీవు వెళ్లడ మెందుకు?...  
మనసును పంపివేసి నీవుండిపోరాదు...ఒక్క తె వెళ్లగలదులే.’

‘నీ మనసు తప్పిపోదు ఎక్కడాను...’



గృహిణీపదమ్

‘అవును...నే నభిలషించేది ఆయన సాన్నిధ్యం...’

‘చెప్పవేం మరి...అయినా, చేస్తో కథలు వ్రాస్తూ...  
నోటితో ప్రేమ... ప్రేమ... అని చెబుతూ... చివరకు మనసు  
తోనా ప్రేమించేది...’

‘మీరు నా ప్రేమను అర్థం చేసుకోలేరు...’

‘కొన్ని పాతాలు చెప్పి వెళ్ళరాదా?... విద్యాదానం  
చేసినదాన వస్తుతావు... ముందుకు ఎన్నడైనా అక్కరకు  
వస్తాయేమోకూడాను...’

... ..

‘ఎందుకూ... ఎందుకూ... అలా విచారిస్తావు?...  
కలకంఠికంట కన్నీ రొలికిన...’ అని చిన్నప్పడు పెద్దవాళ్ళు  
బెదురుపెట్టేశారు... నన్ను గ్రహించి మానేస్తూ... ఏమిటీ  
విచారానికి కారణం... చెప్పిస్తా ?

‘విచారమా ... నా కీ ప్రపంచంలో విచారణకారణ  
మేమున్నదండీ... చూడండి... ‘శిరీషమాల’ నాకే అంకితము  
చేశాడు ... నా జీవితము ధన్యమైందండీ ! ... ఆయన...  
నా మీద... ఈ దీనురాలిమీద ఎందు కండీ ఆయనకు అంత  
దయ ... నేను అర్హురాలన్నా ఇంత గౌరవానికి...’

‘నీకు ఆగ్రహం వచ్చినా, అనుగ్రహం వచ్చినా  
శప్థమే... ఇదంతా సంతోషమేనా?...’

‘మీకు విచారమా ?...’

... ..

అ ర్లో నే రే దు~~~~~

‘ఎప్పుడు వెళ్ళడం?’

‘ఎక్కడికి?’

‘నీమనో...‘ఆయన’ వద్దకు...’

‘...నాయిష్టం వచ్చినప్పుడు...’

‘మరి...ఆయనకు...ఇష్టమేనా?’

‘మీ కెందుకూ?’

‘అత్తా...మామయ్యను కొడుతావు కాదూ...చూడు  
ఏం చేస్తున్నాడో...’

‘ఏం చేశారూ...?’

‘మరే... నీవు వ్రాసుకుంటావే ... ఆలాగే చిన్న  
కాగితాలమీద తానుకూడా...రాసేస్తున్నాడు...’

‘ఏమిటి...? ఉత్తరమా?’

‘ఉత్తరం కాదుమీద కాదూ రాసేది... చిన్న ముక్కల  
మీదే...ఏమిటో పిచ్చిరాతలు...‘ఆ అమ్మాయి తలలో...  
మల్లెపూల చెండు...జారి పడిపోయింది...’ ఎందుకు అత్తా!  
ఆలా రాయడం?’

‘ఏమో.....’

‘ఇంతేనా...నీకు తెలియదూ...పోనీ ఇంకోటిచెప్పకొ  
చూద్దాంమరి...మామయ్యపే రేమిటి?’

‘నీకు తెలియదూ?...’

‘ఆపేరు కాదు ... ఇంకో కొత్తపేరు...’

‘నాకు తెలియదు...కొత్తపే రేమిటి...’

~~~~~ గృహిణీపదమ్

స రేలే...నీకు ఏమీ తెలియదు మరి...నేను చదవ లేదని...నాకు ఏమీ రాదని నన్ను కోప్పడుతావుకాదు ... మామయ్య పేరు తెలియదు...ఏంరాసేదీ తెలియదు...

‘పోనీ నీవు చెప్పదూ!’

‘ఉహు...’

...

...

...

‘ఈలా ఓమారు రావూ?...’ అని పిలిచాడు ఆయన ...ఆమె వినిపించుకోకుండా వెళ్ళిపోతూంది... ఆయన పరు గెత్తుకుని వెళ్ళి పట్టుకున్నాడు...

‘నేను పిలిచాను... వినపడలేదూ?...’ అని నవ్వుతూ అడిగాడు ఆయన...

ఆమె తల వంచుకున్నది...కళ్ళవెంబడి జలజల నీళ్ళు రాలుతున్నవి...

‘నన్ను క్షమించ ... ఉహు ... నా అపరాధాన్ని... నన్ను ఎన్నటికైనా మరచిపోగలరా...ఎన్నడన్నా దయతో ...నన్ను తలుచుకుంటారా...నా మాట అనుకుంటారా...’

‘ఏం విశేషం...నిన్ను మరచిపోయ్మన్నావా?..’

‘సెలవా...నన్ను మన్నించండి...’

అని ఆయన పట్టు వదలించుకుని ముందరికి పోబోయింది...ఆయన ఆమెను ఆపి...

‘ఏమిటి అపరాధం ? ... ఎక్కడకు వెళుతావు ? ...’ అని అడిగాడు.

‘స్వర్గానికి...ఉహు... కాదు, నరకానికి’

ఆ లోగే నే రేడు.....

ఆయన నవ్వాడు ... ఆమె ఇక దుఃఖ మాపుకోలేక పోయింది...

—ఆయన, ఆమెను చేరదీసి సమాశ్వసించాడు...

‘నీ వేంచేశావు...నేనూ కథలు వ్రాయకుండా ఉండలేక పోయినాను... కాని ... నీఅంత బాగా వ్రాయలేను ... నీ పేరు... ఫలానా ఆయనభార్య అని...చెడగొట్టట మెందుకని...ఏదో...పేర వ్రాస్తూన్నాను...’

‘ఇంకా నన్ను ... మన్నించరూ ... ఇక నేను కలం పట్టను...మీ—మీ భార్యను అవుటమాత్రం చాలు ... అంత గౌరవానికి నోచుకున్నందుకే ... ధన్యురాల నయినాను...’

‘కాదు...నేను ఇక వ్రాయను...నీవు...నీవే ఇందుకు తగినదానవు...లోకంఅంతాగౌరవిస్తూంటే...నిన్ను... చూసి సంతోషిస్తూంటాను...’

‘అంతకన్న మంచిపేరు దొరకడనా? ... ‘ఓం’ అని పేరు పెట్టుకోవడ మెందుకూ?’

‘చెప్పలేదూ... నీవూ... నేనూ... బాబు... మన ముగ్గురం కలిసి...ముక్తసరిగా...ఏమవుతాము...’

... ..

‘మామయ్యా !...మరిచిపోయినా... ఓం .. ఓం’... ఓం...’

‘ఏం పొగరు రా... తన్నులు కావాలా... అన్నది ఆమె...

~~~~~గృహిణీపదమ్

‘నీవు ఎందుకు... నీకో కూతురు పుడితే... వాడికి  
యిస్తావుకాదూ...అప్పుడు...మనపిల్లే వాణ్ణి తంతుంది.’

‘చూడు, అత్తయ్యా!...’

‘ఏం...అత్తయ్య చూడట మెందుకూ...నన్ను ఓం...  
అంటే నే నూరుకుంటానేం...పోనీ నే నూరుకున్నా... రేపు  
మా అమ్మాయి ఊరుకుంటుందీ...మా నాన్నను ఎందుకన్నా  
వని నిన్ను పట్టుకు తంతుంది...’

‘నీవు కొట్టవుగద...మామయ్య...ఓం...’

‘ఆ...మామయ్య ... ఓం...మామయ్య ... కూతురు  
గీం...దాని మొగుడివి నీవు...ఛాం...’

## అసుర - సంధ్య

వాడు కొంచెం ధూకుడుగా, రవంత తూలుడుగా లోపలికి వచ్చాడు : నేనూ, మరో నాలాటి పెద్దమనిషీ కుర్చీలు దగ్గరగా లాక్కుని చిన్ననాటి ముచ్చటలు కూడ బలుక్కుంటున్నాం : కలయబడ్డట్టు, మధ్యకు అడుగు వేసి, - 'ఏదీ పంతులూ ! చెయ్యి యిలా పారెయ్ !' అన్నాడు : పారేశాను : పట్టుకుని ఊపేశాడు :

'ఏం - దెబ్బ, తగిలినదా ఏంరా !' అని, నవ్వుతూ అడిగాను, చేయి వాడికి అప్పగించేసి -

'ముక్కుకు నూటిగా !' - హుంకరించిపట్టు అని, నానంకా, ముక్కు మొగం ఎరుగని అవతలి పెద్దమనిషీ పంకా చూసి, ధీమాగా పకాలుమని - ఒక్క అంగలో వెళ్ళి పోయినాడు.

‘ఎవడు వీడు?—’ అన్నట్లు చూశాడు బామలు చిట్టించి,  
అవతలి పెద్దమనిషి -

‘సుబ్రహ్మణ్యం!’

‘ఏ సుబ్రహ్మణ్యం!—’

‘అదేమిటా - అల్లా తెలియనట్టు అడుగుతావేం.  
వీడిని ఎరక్క-పోవడ మేమిటి?— ఎరగనివాడు ఊరి మొత్తం  
మీద ఒక్క పురుగులేడే’— అనబోయి అంతలో మాట  
సంభాళించుకున్నాను:

అవును - వీడికి ఎలా తెలుసు?— ఇరవైవళ్ళ యీ  
సందున యీ ఊరువచ్చిన పాపాన పోయినాడా యీ పెద్ద  
మనిషి?— ఇతగాడా నేనూ బళ్ళో, ఎన్నేళ్ళో కలిసి చదువు  
కున్నాం - కాలేజీ నాటకాల్లో కలిసి వేషాలు వేశాం -  
ప్రైజులు పంచుకున్నాం - చదువు అయిపోగానే - ఇక్కడ  
కాదు యింగ్లండ్‌నీ, అక్కడకాదు అమెరికా అనీ,—యింతలో  
యుద్ధమనీ,— మొత్తానికి బయలుదేరిన వేశావిశేషం ఎలాటిదో  
కాని,— ఇన్నాళ్లకు తిరిగివచ్చాడు - ఇవారే, - ఓడ దిగాడు:

‘సోమయ్యగారి సుపుత్రుడురా!—’అని, విప్పిచెప్పాను.

‘సోమయ్యగారంటే - గుడ్డిసోమయ్యనా—’

‘ఊ!—’

‘పెంచుకున్నాడా?’

“పెంచించి మరొకరు?”

‘అదేమిటా!’

అల్ల నే రే దు~~~~~

‘అంతేరా:- వీడు మొగ్గో ఫలానివాడి కొడుకో  
అంటూంటే అదేమిటంటావేరా? -’

‘అసక!-సోమయ్యకు, ఎన్నడో మనం పుట్టకముందే...’

‘పెళ్లాం పోయిందనుకో - ఏం, మళ్ళీ పెళ్ళి చేసుకో  
కూడదా? -’

‘అన్నేళ్లు వచ్చాకా? - కళ్ళు చప్పగా పోయినాకా?  
ఎవరిచా ‘గ్రా పిల్లని వీడికి — ?’

ఎవరో తలకు మాసినవాళ్ళు - పిల్లది ఏంచూసి  
చేసుకుందో నీకూ నాకూ తెలుసుగదా!’

“డబ్బంటే నేంలే:- వీడు పెళ్లి చేసుకోవడం, ఆ పెళ్లాం  
ఓ బిడ్డను కనడం జరిగిందన్న మాట - పోసీలే వంశం నిలి  
పింది, వారసుణ్ణి ప్రసాదించింది.’

‘ఒరేయి బాబ్జీ! - నీవు పొరబాటు పడుతున్నావ్ -  
సోమయ్య చేసుకున్న చిన్నది, పరపురుషేశ్వణ పరిహృత  
వ్రతశీల - సాక్షాత్ పచ్చి పతివ్రత -’

‘ఆవిడ పాతివ్రత్యానికి నీవు హామీ యివ్వడమెందు  
కురా - ఎలాగైతేనేం - ఆడదై నందుకు కనడం ప్రధానం.  
ఒకవేళ కుంటిదీ గుడ్డిదీ కాదుకదా! -’

అదేం ఖర్చు-బంగారపుబొమ్మ - శలాకలాటి పిల్ల-ఆ  
చక్కదనం చూస్తే - ఆడపిల్ల లే విరుచుకు తినేట్టు ఉంటుంది -  
ఉండేది! -’

“మరి, యిప్పు డేమైంది? -’

‘సోమయ్య కాస్తా గుఱుక్కు-మనగానే మాయమైంది-’



‘ఎవడితో -’

‘అదే ఎవరికీ అంతు చిక్కలేదు -’

‘మూటా ముల్లెతో నేనా? -’

‘ఎబ్బే! కట్టుబట్టలతో -’

“చిత్రంగానే ఉండే! - అదేమన్నా, ఒక్కవేళ - ఏ కాశీ మజిల్లోంచో ఊడిపడ్డ కామినీ భూతం కాదుకదా? - ఇంతకూ ఎవరా సంబంధం కుదిరింది? -”

“నేను! -”

అవతల పెద్దమనిషి - గుక్కమింగి - మిరి మిరి చూసి-ఫక్కున నవ్వి - “యిదా కథ! - నన్ను ఏడిపించడానికా, - యింత గ్రంథం పేనావ్? - నే నప్పుడే పసిగట్టానులే! -” అని గుక్క తిప్పకున్నాడు -

నేనూ రెండుబారలు కలిసినవ్వి -

‘ఇంతకూ, నీవు నమ్మ లేదన్నమాట! - యిదిగో భగవద్గీత - పట్టుకు ప్రమాణం చేస్తున్నాను - ఇహనైనా నమ్ముతావా? - నీకు యిలాటి వాటిమీద విశ్వాసం పూర్తిగా చచ్చిపోయిందా -’

“నీకు మతిపోయిందా? -” అయినా, నీ నిర్వాహకం ఏమిటో చెప్పు - ఏ అమాయకురాలి గొంతుకోశావో -

“పాతికేళ్ళ చిన్నది - అమాయకురా లేలా అవుతుంది? -”

అర్థో నే రే దు~~~~~

“అయితే, అందులో ఏదో మాయామర్మం ఉంది, అన్నాళ్ళు పెళ్లి కాకుండా - నాకేం అర్థంకావడం లేదురా అబ్బీ:—

“వీంటే అవుతుంది - కాకపోతే అప్పుడడుగు, - విప్పి చెవుతాను—”

“అంతేలే! - అసలు ముడివేసింది, నీవేగా!—”

—“ఒరేయ్ ఒట్టంటే ఒట్టే! - ఇది ప్రతకథ లాటిది. ఇహసన్నా చెప్పనిస్తావా? - ఇంతటితో పోనీయనా!—”

—“ప్రస్తావనే ముక్కాలు వీశెకు పెంచావ్; ఇప్పుట్టున వదిలివేస్తే - మన్మధుడు ఊరుకోడురా—”

“ఇందులో వాడి ప్రమేయం ఏమీ లేదురా—”

“ఉండకపోయినా యిబ్బంది రాలేదుగా - ఒక్క ఇండియాను మినహాయిస్తే - ఏ దేశంలో చూసినా, మన్మధుడు అక్షరాభ్యాసపు వయసన్నారాని పసిగుడ్డు - రత్తిదేవికి అంగాంగ వైభవం అంతా పుష్కలమే కాని, - కళ్ళమాత్రం ఉండవు - అంతమాత్రాన ఆ దేశాల్లో రాత్రులూ, పవళ్ళూ గొడ్డుపోతున్నాయా?

—గుర్రం గుడ్డిదై తేనేంగాని యీ సందేహం ముటుకు బాధిస్తూందిరా! చౌడప్ప పద్యపాదాలు జ్ఞాపకం ఉన్నాయ్ కాదూ - “ఇలు వరుస మానుషంబును కులమున్ గల సోమయాజి కూతురి కై నన్, ఎటోసిటెర, - పెళ్లిందంటే పోనీ సంబరమే ననుకో. కాని, వగైరపోయిన సోమయ్య బారసాలకు

~~~~~అసుర-సంధ్య

ఎక్కివచ్చేంతగా పుంజుకున్నాడా నిండు మనంబుతో, 'మమ' అనుకున్నాడా? -'

"చప్పేది వింటే ఏ సందేహం ఉండదు. మళ్ళీ కాస్త కాఫీ నంజుకో, సిగరెట్ ఆరకుండా రగుల్చు; మనం మంగళం పాడేదాకా ఊర్కొట్టు—

అవలల పెద్దమనిషి నేను అన్నంతాచేసి కుర్చీకి ఓరగిల పడి కూర్చుని "పై" అన్నట్టు తల విసిరాడు. నేను అనగనగా, అని మనసులో గొణుక్కుని కథ ఎత్తుకున్నాను. తెలిఫోన్ గణగణలాడింది అందుకుని పక్కను బజ్జోవేశాను; మాటల మధ్య రగడలేకుండా పనస ఎత్తుకున్నాను.

—“సోమయ్య స్వభావం మొదటినుంచీ మనకు తెలియందేముందీ? ఎప్పుడూ, ఒంటికట్టు రామలింగమే గద!

“బంధువు లందరినీ, ఎల్లకాలమూ అల్లా ఆమడ దూరాన్నే ఉంచేశాడు. వీళ్ళందరికీ తనమీద ఆపేక్ష కాదు. తన దగ్గర ఏ కాస్తో కూస్తో ఉన్న ముల్లెమీదే చూపని ఆ ఉద్దండుడి నమ్మకం. “మాకు అంతో యి.తో భగవంతుడు యివ్వనే యిచ్చాడు. నీ డబ్బు ఎవడి క్కావాలయ్యా! బడుగల్లే ఆలా ఉన్నావని నీ మీద జాలికొద్దీ ఏదో కనిపెట్టి చూద్దామని వచ్చాంగాని!” అంటూ అయినవాళ్లు ఒకళ్ళో యిద్దరో మొత్తుకున్నా, “ఉహూ! అదంతా ఓ వేషం, ముందు ఇల్లా అంటూనేచేరి పీతం కట్టుకుని కూర్చుని వీ డెప్పుడు హరీ అంటాడా అని కాచుకు కూర్చుంటారు. నాకు దగ్గులు నేర్పు తారా!” అనేవాడు, చివరదాకా ఆ మాటమీదనే ఉన్నాడు.

అట్లో నే రేడు ~~~~~

ఇంట్లో గొల్ల వెంకాం ఒక్కతే కనిపెట్టుకుని ఉండేది ఇంత చేదోడుగా. అదిమాత్రం ఏం చిన్నదా, చిదుకుదా, ఇంత వయస్సు చెల్లిందేనాయెను. మొదటినుంచి తినిఉన్న విశ్వాసాన అల్లాగే అంటిపట్టుకుని ఉంది. అరమరిక లేకుండా ఉపచారం చేసింది, వెళ్ళిపోయింది.

అప్పటికే సోమయ్యకు ఏళ్లార్థంనుంచీ, బొత్తిగా చూపు ఆనడంలేదు. 'బంట్లో దార్ధ్యం' అసలే లేదు. అది పోయిందనగానే, ఆ పూటంతా భోజనం మానేసి, పలకడం మానేసి - ఏదో ఆలోచిస్తూ కూర్చున్నాడు. చివరకు ఓ ప్రొద్దువేళకు తెప్పరిల్లి "ఇంకో గత్యంతరం లేదు. చేసుకుని తీరవలసిందే!" అని గొణుక్కున్నాడు. ఆ మాటే నాతోనూ అన్నాడు.

నేను విస్తుపోయినానంటే సమ్మ: ఎన్నడూ లేనిది ఇప్పుడు సోమయ్యకు ఈ బుద్ధి పుట్టిందా? చేసుకుండా మన్నా ఆడపిల్ల లంటే అంత ఈనకాచి ఉన్నారా? ఎంత డబ్బుకు ఆసపడినా చూస్తూ చూస్తూ ఏ కన్నతండ్రి చేజేతులారా కూతురి గొంతుక కోస్తాడు? -

ఈ మాటలే సోమయ్యతో అన్నాను: మందలిం చాను. కాని, ఆ మానవుడు అదే మాట రాచి రాపాడాడు. అయితీరవలసిందే అన్నాడు. ఆ రవంతపుణ్యమూ నేనే కట్టుకోవా లన్నాడు.

~~~~~ 114 ~~~~

ఇహ తప్పుతుందా మరి ! ఇష్టదైవానికి మొక్కుకుని రెండోకంటివాడికి తెలియకుండా ఇంట్లోనే వెంకటేశ్వరస్వామి పఠం ఎదుట సోమయ్యను ఓ యింటివాణ్ణి చేశాను.

పెళ్ళికూతురు మా బావమరిదికి మేనమామకూతురు. మూగపిల్ల. కాని, మాంచి యోగ్యురాలు.

పెళ్ళికి మా అక్క బావా పెత్తనం చేశారు. కొత్త సంసారం కదా అని తోడుగా వీళ్లయింట్లోనే వచ్చివున్నారు. నేనూ, సరే వాళ్ళతోబాటే - అప్పట్లో మనకూ మరో పనీ పాటా అంటూ వేరే లేదాయెను !

పిల్లది ఘట్టి యోగ్యురాలని ముందే మనవి చేస్తాని కదా ! అలాగే మెలగింది. సోమయ్య మనసు కనిపెట్టి ఆతడికి ఏ లోపమూ రానీకుండా వేయి కళ్ళతో కనిపెట్టి చూసింది. ముప్పొద్దులా చక్కగా న్నానానికి అన్నీ అమర్చి స్నానం చేయించేది. సుష్టుగా భోజనం చేస్తున్నంతసేపూ దగ్గర కూర్చుని విసురుతూ యిష్టాగోష్టిగా మాట్లాడుతున్నట్టు రకరకాలుగా నవ్వేది. నిద్రపోయేదాకా కాళ్ళు వత్తేది. ఇలా పొత్తిళ్ళలో కూనను పెంచినట్టు పెంచింది.

సోమయ్య అన్నాల్లా యిందభోగము అనుభవించాడనుకో, కళ్ళారా పిల్లదాని చక్కదనం చూసి మురిసి పోయేందుకు లేకుండా ఆ మాలదైవం దృష్టి ఊడలాక్కన్నా, ఇంటికైన యిల్లాలు, నోరారా పలుకరించేందుకూ, పిచ్చా పాటీ చేప్పేందుకూ వీలులేకుండా ఆ లోపం ఒక్కటే ఉన్నా ఆ సంసారానికి మటుకు మరే లోటూ లేకుండా చూడ

అల్లో నే రే దు ~~~~~

ముద్దుగా ఉండేదనుకో. క్రమేణా, సోమయ్యకూ ఆ మూగ  
నవ్వే ఆర్థంచేసుకోవడం అలవాటయిపోయింది. మనసులో  
మాటలు విప్పిచెప్పినట్టు విపులంగా సైగలుచేయడం తనంతట  
తానే అలవాటు చేసుకున్నాడు. ఇంటి ఖామందు లిద్దరూ  
అలా మూగగానే కాలక్షేపం చేసుకుంటూ రావడంతో  
చూసే యింటిల్లి పాదికీ - అంటే మా అందరికీ ఆ పోడిమే  
అలవాటైపోయింది. కొత్తలో మా అక్కా బావా, చూసి  
నవ్వేవాళ్ళు కాని క్రమేపీ సాతబడి పోయింది.

“ఇలా ఉండగా ఉండగా సోమయ్యకు ఓ చింత  
ఆవేశించింది. అసలు ఏ పోణిమీ లేనంతకాలమూ సుఖం  
గానే ఉన్నాడు. కాని, పెళ్ళి అంటూ ఒకటి అయింది కనుక,  
ఇహ ఆ తరువాయికూడా తీరి ఆ కడుపున ఓ కాయ కాస్తే -  
ఈ ధ్యాసలో పడ్డాడు. కాని, అది సాధ్యమా? -”

ఇంతవరకూ కొంటే చూపు పెట్టి వింటూన్న అవతల  
పెద్దమనిషి ఎద్దేవగా ఆవలిస్తూ, ఒళ్లు విరుచుకుంటూ  
“సాధ్యం కాకేం జేస్తుందిలే! అన్నాళ్ళూ యింట్లో నిన్ను  
కట్టేసి మేపింది, ఆ మొక్కు తీరుస్తావనేగా? నీ అండ  
చూసుకోకుండానే చేసుకున్నాడంటావా?” అని తనలో  
తాను అనుకుంటూన్నట్టు నసిగాడు.

నేను ఛెళ్ళమని లేచాను.

“ఒరే బాబ్తీ! ఆ మాటే అనవద్దన్నది. ఆ మహా  
యిల్లాలు విషయంలో అలాటి పాదిత్యం తలచినవాళ్ళకు  
కళ్ళుపోతాయి. అంత పతివ్రత అష్టాదశ పురాణాల్లోనూ

లేదు. ఆ యిల్లానికి పురుషుడంటే ఒక్క సోమయ్యే. అతడు ఎంత కొరమాలినవాడైనా—”

అవతల పెద్దమనిషి ఈ ధూకుడు చూసి కొంత తగ్గాడు. “నే నేం పాపపు మాట లనడం లేదు భాయీ! సోమయ్య మనసులో కోరిక నెరవేరేందుకు దైవం ఏ రూపాన అనుగ్రహించి ఉంటాడా అని మథన పడుతున్నాను” అన్నాడు.

“అంతే సరిగా దైవమే అనుగ్రహించాడు! దైవకృప కూడా ప్రసరిస్తేనేకాని మానవ యత్నం ఎంత ఉన్నా ఫలం పాటి కాదనీ, దైవం తిన్నగా చూసినప్పుడు ఇలాటి ప్రమేయాలతో నిజంగా నిమిత్తమే లేదనీ ఏవం విధములైన ధర్మపన్నాలు సోమయ్యకు సవాలక్ష తెలుసును. కన్యగా ఉన్న మరియమ్మను పరిశుద్ధాత్మ కరుణించి కమ్ముకుంటే పశువుల చావడిలో నైతేనేం, బంగారుతండ్రిలాగా లోక రక్షకుడు జన్మించలేదూ. ఏదో ఒకనాడు యాదాలాభాన మనువు తుమ్మితే ఇక్ష్వాకు రాజేంద్రుడు ఉంగా అనలేదా? అలాగే ఎందుకు జరుగకూడదు! సూర్యుణ్ణి ఆరాధించి గొంతెమ్మ కవచకుండల సమేతుణ్ణి కన్నదా లేదా? భక్తి తప్పనప్పుడు ఫలం తప్పతుందా, ఇదెంత కలియుగమైతే మాత్రం!

“కలౌ వేంకట నాయకః - అన్నది, వేదవాక్కు-భక్తులకు సర్వకాల సర్వావస్థలయందూ కొంగు బంగారమైన శ్రీయఃపతి. అహరహమూ, సమ్మికొలిచినవారిని చిన్న చూపు చూస్తాడా? సోమయ్యకు, ఈ సమ్మకం మూఢునికన్న

అల్లో నే రే దు.....

ఉడ్డోలంగా ఉంది : ఇలవేలుపైన వేంకటేశ పెరుమాళ్ళకు అహోరాత్రాలూ యీ కోరికే మనవి చేసుకున్నాడు. సరిగా ఏడాది తిరిగేటప్పటికల్లా పొత్తిళ్ళలో పాపను అందుకుని, రొమ్ముకు హత్తుకున్నాడు. అలాటి తపస్సు దైవం ఎన్నటికీ వృథా చెయ్యదు అని మా కందరికీకూడా తెలిసి వచ్చిందిరా భాయీ-

“తరువాత మరో అయిదుసంవత్సరాలు జీవించాడు సోమయ్య; పిల్లవాడి ముద్దు మురిపెములన్ని ఆలకించాడు. అంత ఆస్తి పొల్లుబోకుండా, సక్రమంగా అనుభవించేందుకు హక్కుదారుడు కలిగాడన్న సంతోషం, దిక్కు దివాణమూ లేకుండా, ఒంటిగా పక్షికిమల్లే రాలిపోకుండా, తనకు అయిన వాళ్ళ కళ్ళ ఎదుట సునాయాసంగా కళ్ళు మూశాడు. పిల్లవాడికి ఏమీ భయంలేదు, మేము కళ్ళల్లో పెట్టుకు పెంచుతామని, మా అక్కా బావా, ఆయనకు అభయం యిచ్చారు. మా బావమరదే పైగా వాళ్ళ స్త్రీడరుకూడాను! ఆస్తి సంరక్షణ విషయంలోనూ, సోమయ్యకు యద్విధమైన దిగులూ లేకుండా పోయింది. అన్నమాట తప్పకుండానే, మావాళ్ళు పిల్లవాడిని పెంచి, విద్యాబుద్ధులు చెప్పించి, ఇంతవాణ్ణి చేశారు.”

అవతల పెద్దమనిషి, సాంతం విని, “అలాగేం!” అన్నట్టు, కోరగానే తల ఊగించాడు. “మరి, పిల్లవాడి తల్లి సంగ తేమిటి?” అన్నాడు.

“మొదటే మనవి చేశానుగా? ఎవరో దేవతా మూర్తి, పాపం ఆ వృద్ధ బ్రాహ్మణ్ణి కనికరించింది. ఇల్లు



నిలిపింది. వచ్చినవని అయిపోగానే, అవతారం ఉపసంహరించుకుంది.”

“మరి, మీ బంధు వన్నావు కదూ!”

“అవును; మనకు దేవతలు బంధువులుండకూడదా?”

‘పోనీలేగాని, - అలాటి దేవతకు, ఈ నిక్షేపరాయడు పుట్టాడేం?—’

‘అది మేనమామ పోలికలే!—’

‘అతగా డెవకు?—’

- ప్రశ్న వేస్తుండగానే, సమాధానం ఆకళింపై నట్టు, అవతల పెద్దమనిషి, నన్ను చుర చుర చూసి నవ్వాడు - నేనూ నవ్వాను!

‘ఇదంతా నీ భాగోతమా!’ అన్నాడు.

‘ఏదో! - మనకు చేతనైన సాయం, మనం చేశాం!— నిజంగానే ఎక్కడినుంచో, పిల్లను కొనుక్కొచ్చి కట్టబెట్టామనుకో, ఆ బ్రతుకు అభాసు కావడమే తప్ప ఆ బ్రాహ్మడు ఏంబావుకునేవాడు. మొన్నాటినుంచీ, యిల్లు సత్రమైపోయేది; లేదా, చేతికి అందినది తుడిచిపెట్టుకుని పట్టే తుర్రుమనేది. అలా కాకుండా, - నేనే అప్పుడప్పుడు చీరె సింగారించాననుకో, - నిజంగానే దయతో జాలితో, అవసరమైన ఉపచారం చేశాననుకో, ఈమాత్రం ఉద్ధరింపుకు నేను పూనుకోవడం మంచిది కాదూ?—నిజంగా, సిసలైన ఆడపిల్లయితే మాత్రం, ఆ బ్రాహ్మడికి అంతకుమించిన అవసరం పట్టదు కదా. ఎవరినో తెచ్చి ఉసూరుమనిపించడం ఎందుకు?—

అల్లో నే రేడు.....

‘సరిగ్గా సోమయ్య తపస్సు చేస్తున్న రోజుల్లోనే, మా అక్కయ్యకు ఈ బంగారుతండ్రి పుట్టాడు. ఈ సాయం ఆ దంపతులు చేశారు. ఉత్తరత్ర పిల్లవాడూ సుఖపడుతాడు, ప్రస్తుతం సోమయ్య కోరిక తీరుతుంది. అంతేకాని, వాళ్లకు పిల్లలు చేదనా? - పెట్టి పోషించుకునే శక్తి లేకనా? -’

‘మీరు అందరూ కలిసి చేసిన మోసం అన్నమాట!’

‘అది, గిట్టనివాళ్లు అనవలసినమాట! - సోమయ్య నిశ్చింతగా బ్రతికాడు. మహారాజల్లే కల్లుమూశాడు. అదే మనకు కావలసింది. మోసమను, - లాక్యమను, - రొండ్లో కంటివాడికి తెలియకుండా, రొమ్మలేకుండా, మనం చేయ గలిగిన ఉపకారం ఆ జీవికి చేశాం -’

—‘మరి మేనల్లుణ్ణి యిట్లా తయారుచేశావేం? పట్ట పవలే తీర్థం సేవించి వస్తున్నాడు? -’

‘ఏనుగు నెక్కినప్పుడు ఆమాత్రం తూలుడు ఉండక పోతే ఎలా? వాడు పైకి అలా కుర్రతనంగా ఉన్నాడు కాని, నిన్నూ నన్నూ అమాంతం కబళించే ప్రయోజకుడు. వాడు పందెకట్టిన ఘోడా, ఓడిపోవడం అంటూ లేదు: ఇప్పుడూ ఆ విసురుమీదనే వచ్చాడు - ఎంతో కనుక్కుంటా నుండు -’

తెలిఫోను సరిగ్గా అమర్చి పిల్చాను, - అవతలనుంచి చెప్పిందంతా, సరే, -! ఓహో! అలాగా -!’ అంటూ విన్నాను -

‘అంతా ఓ పాతికవేల పైచిలుకు గెల్చాడు - మనిద్దర్నీ సాయంకాలం సమావంక్తికి - ఆహ్వానించాడు - సరేనన్నాను -’

~~~~~అసుర-సంధ్య

‘సరుకు మంచిది దొరుకుతుందా?’ అన్నాడు నను
గుతూ అవతల పెద్దమనిషి -

‘దొరక్కపోతే - పుట్టిస్తాడు - అంతా మన తరిఫీయతే!
అన్నాను.-

మంచి ముత్యాలు

నేను, కాఫీకి వెళుతూ మేలుకొలుపుదామనుకున్నాను. కాని, రెండురోజులు రైలులో హూసమైవచ్చాడు, పోనీ యింతలో కా లేజలో మునిగిపోయేదేమీ లేదుకదా అని ఊరుకుని... వేళకు భోజనంచేసి, నా దోవను నేను వెళ్ళి పోయినాను.

మనకు కొంచెం మొగమెరుకడన్న మా వేపు అమ్మాయి అవాళ రేడియోలో... కుయికుయిలాడింది. బీచి ఒడ్డున కూర్చునివిని ... అసహ్యించుకుంటూ ... అడుగుతీసి అడుగువేస్తూ లాజ్జికి చేరుకునేటప్పటికి ... ఆపూట అతి ఆలస్యమైంది.

చీకటి, ఏమూలా దీపంలేదు : మెట్లు ఎక్కుతూ కేకవేశాను. జవాబులేదు : తలుపుతోస్తే వచ్చింది. మళ్ళా

మంచిముత్యాలు

బిగ్గరగా పిలిచాను. పక్క వసారాలోనుంచి మూలిగాడు:-
చేబాడను, ఏది ఎక్కడున్నదీ వెదుక్కుంటూ, వెళ్ళి దీపం
వేశాను.

...వసారా పిట్టగోడకు కాళ్ళు తన్ని పట్టి చెల్లాచెద
రుగా ఉన్న పక్కమీద, ఐమూలగా తిరిగి, మసులుతూ పడు
కుని ఉన్నాడు. దగ్గరకు వెళ్ళి ఒళ్ళు పట్టి చూశాను. సలసల
లాడుతూంది.

అక్కడనుంచే ఎదుటింటి డాక్టరును కేక వేశాను.
వచ్చి, నిదానంగా పరీక్ష చేశాడు: బడలిక వల్ల నేమోనని...
నాకు తోచిన సలహా ఇచ్చాను. తల ఎత్తకుండా రవంత
ఊగించి వెళ్లి మందు పంపించాడు...

తగని బాధ మింగుతూన్నట్టు ఉండిఉండి నరాలు బిగ
దీసుకు మూలుగుతున్నాడు: ఏమని అడిగితే పలుకడు...
గడియారాన్ని కంట కనిపెట్టుకుని...వేళకు మోతాదు తప్ప
కుండా...రాత్రెల్లా కంటిలో వత్తివేసుకు కూర్చున్నాను.—
భారకం ఏదన్నా చేద్దామని ఎన్ని సార్లు ప్రయత్నించినా, అది
మాత్రం నాతరం కాలేదు.

తెల్లవారిన తరువాత కూడా అలాగే ఉంది. డాక్టరు
చూచి అనుమానించి ఆఖరుకు తాను అనుకున్నదే నిజమని
నాతో తేల్చి చెప్పాడు.

మూవాడు సుఖపడివచ్చాడు.

అంతో యింతో రాటుదేరిన ఘటాన్ని, నాకేమీ
అనిపించలేదు. విశేషం: మనవాడు, మడివిడిచి కొంచెం దోవ

అల్లో నే రే డు~~~~~

లోక వచ్చాడుకదా అని పూరాగా సంజోషించేందుకు లేకుండా పాపం మొదటినారే, గంతు వేసేవేయడంలోనే కాలు కాస్తా జారి—

అసలే బిడియపడుతూన్నవాడిని, బేబరూరు ఆషా మాషీలతో బెదరుకొట్టవద్దని డాక్టరుకు ఆనపెట్టి మందు సక్రమంగా నడిపే కట్టుదిట్టంచేసి, వేయికన్నులతో కాచి, మళ్ళా నెల తిరగకముందు మామూలు మనిషిని చేశాను.

మనిషి మామూలుగా కనిపించుతున్నాడేకాని, మన సులో బెదురు తీరినట్టులేదు. నేను ఎన్నివిధాల మరపించాలని ప్రయత్నించినా ... పరధ్యానంలోంచి బయటపడడు...పడే బాధ ఏమిటో చెప్పడు. రాత్రిళ్ళు నిదురలో...గాభరాగా కలవరించుతాడు - మేలుకుని ... మూలుగుతాడు ... 'ఏమి టిరా అబ్బీ!-' అని ఎంత సయాస అడిగిచూసినా...ఉలకడు, పలకడు...

—తెల్లవారకముందే ... లేచి కూర్చుని, దీపం చప్పుగా ఆర్పేసి గదంతా చీకటిచేసి నాకు ఎక్కడ వినబడి పోతుందోనని దిగమింగుకుంటూ పట్టుతప్పి వెక్కి వెక్కి ఏడుస్తూన్నాడు.

విని సద్దుచేయకుండా లేచి కూర్చుని సిగరెట్ అంటించు కునేందుకు పుల్లగీసి ఆ వెలుగు అలా ఒక సెకను నిలిపి వెలుగు వెనుకనుంచి ఆత్మ కణకణగాచూసి వెలుగు ఊదేసి అక్కడనుంచి లేచి వెళ్ళిపోయినాను.

ఆవాళ కాలేజీకి నాకు సెలవు. అతడు ఆ చాయలకు వచ్చి ఎన్నివారాలైందో హాజరుమాత్రం నేను చెపుతున్నాను, మామూలుగా.

భోజనం ఆలస్యంగాచేసి వచ్చి అతడివంక చూడకుండా నా మానాన నేను సర్కార్ శాస్త్రి పుస్తకం ముందు వేసుకు కూర్చున్నాను. కాని, బలవంత బ్రాహ్మణార్థంగా ఉంది. ఎంతసేపైనా పేజీ తిరగడంలేదు. ఎదురుగుండా ఆతడలా దిగాలుపడి ఉంటే నాకు ఓపట్టాన తగని యిరకాటం అనిపించింది. అయినా అప్పటికే గంభీరంగా ఉరుకునేఉండి పండ్ల బిగివిని నాలుగు కొట్టేదాకా వీరంవేసుకు కూర్చుని ఇకనైనా కాస్త కాలు జాడించి గాలిపోసుకు రాకపోతే లాభంలేదని బయలుదేరే సన్నాహంలో ఉన్నాను.

మావాడి చాయల్లో కదలిక వినపడుతూంది. వెనుదిరిగి చూడకుండా, అద్దంముందు నిలుచుని పై సరిచేసుకుంటూన్నవాడిని, ఆలాగేఉండి, అంచులోంచి ఓ కంట ఆతన్ని కనిపెడుతూ ఉన్నాను. వట్టమీద ఉత్తరియ్యం వేసుకుని చెప్పుల్లో కాళ్ళుపెడుతూ ఉన్నాడు. నాతో కలిసిరాక పోయినా తన మానాని తాను ఎక్కడన్నా చాంద్రదాయిణం చేసినా మాబాగే, కొంత తేరుకుంటాడు అని నేను చూసి చూడకుండా, మామూలు ముభావమే అంటిపెట్టుకున్నాను.

నా వెంటనే వచ్చాడు. ఎదుటకుర్చీలో, నావంక చూడకుండా కూర్చుని, కాఫీ యిత్యాదులు నాతోపాలుకానిచ్చి అనుసరించాడు.

అల్లో నే రే డు~~~~~

బీచిబడ్డున నడుస్తున్నాము. కెరటం ఉరవడి గమనించకుండా ఎవరి ధ్యాసలోవారముంటే, అల మామీదకు ఎగబడి విరిగి, ఉక్కిరిబిక్కిరిచేసి, అదిచూసి మాకు ఎదురుగా నడుస్తూ వస్తూన్న ఆడపిల్లలు కొంటితనం పట్టలేక పనివేశామమల్ని రాసుకునేట్టుగావచ్చి, మాముఖాలమీదనే విరగబడినా, అది అయినా ఆతని గమనికకు రాలేదు.

మేరీరాణి కాలేజీ ఎగువదాకా పోయి యిసుక మెత్తలాగా చేసుకుని దానిమీదగా ఓరగిలి, కాలుజాపి పడుకున్నాను. ఆతడు నాప్రక్కన కూర్చున్నాడు. సముద్రానికి, చూపులతో అంతు కనుక్కనేపట్టుతో చూసినకొద్దీ పొంకానికి మబ్బుకమ్మకపోయినా మాసుకుంటూన్న చీకటులను దూసుకుని గట్టునపడడానికి నురగలు గ్రక్కుతూన్న అలలల్లే అల్లాడిపోతున్నాడు.

నాకు దిగులనిపించింది. పావం, నిక్షేపంలాంటి పిల్లవాడికి యీ బెడద ఎందుకు వచ్చిపడ్డదా, ఎన్నటికి కోలుకుని మల్లా మామూలు మనిషి అవుతాడో అని, అథం శుధం తెలిసీ తెలియని వయసులో యీలాటి తాకిడిలు రావడం ఉత్తరత్ర బకందుకు మంచిదే అయినా, ఆప్పటికప్పుడు తట్టుకోవడానికి మాత్రం తలతిరిగిపోతుంది.

ఆ ఆలోచన అదేపనిగా మనసం చేసేటప్పటికి నా సాధక బాధకాలు చూడకుండా తన వేదన పేరను జాలిలో గుండెకరగించుతూన్న ఆతని ఊరూ పేరూలేని వేగి అసహ్యం వేసే స్థితిలోకివచ్చింది. ఆలాంటప్పుడు పరాకున ఏంమాట


~~~~~ మంచిముత్యాలు

తూలుతానో అని నన్ను నేనే చీదరించుకుంటూ మాటలు అయి కాని ధ్వనితో కసురుకున్నాను. అందుకు ఆతడు తలయెత్తి నావంక ఉలికిపాటున చూశాడు. వంచుకు కుంచుకు పోకుండా గడ్డంక్రిందుగా చేస్తో గిరిగీసి ముగ్గులోకి దించాను.

‘చెపితే పోయేదికాదు. నా బాధ నాతోనే ఉంటుంది’ అని విరక్తితో గునిశాడు. నేను స్థాయి ఎక్కించకపోతే పాకాన పడేటట్లు లేదు.

‘చెపితే పోదా... చెప్పేదికాదా?’

ఆతడు అంతకూకలిసి ఏకబారున తలఉంగించాడు.

‘పోకపోతే అన్నింటితో బాటు అదీ ఒకపక్కన పడిఉండనీ, అంతేగాని నెత్తి నెక్కించుకోమోక’

‘నాచేత కావడంలేదు’

‘కనుకనే నేను సాయంపట్టి దాన్ని అవతలకు దొర్లిస్తా నన్నది. విన నేర్పుఅయినా లేదా నీకు?’

‘నాకూ ఏమీ లేదేమో యీ లోకంలో అగులు’

‘అదిగో వేదాంతంలోనికిపోయినావా అంటే తంతాను. ఏమిటోయ్ ! నీకేం కొమ్ములు మొలిచినాయా?’

‘విరిగినాయి..’

“ఏ కొండకేసి కొట్టావో...”

‘కొండ విరుచుకు మీదపడితే దాన్నికిందపడి నుగ్గు నూగవడం తలదా తప్పు?’

‘అడిగినదానికి జవాబు చెడ్డపడం అలవాటు కాని వాడవు ఏలా యిన్ని మెట్లు ఎక్కివచ్చావు. నీకన్న నేను

అల్లో నే రే డు~~~~~

ఎక్కువగా ఇంకా అడ్డదిడ్డంగా మాట్లాడగలను, ఎన్ని వేళా  
లైనా వేయగలను. తాతకు దగ్గువరస నేర్పక !

అవును కాదు అని నోరు విప్పి చెప్పడానికే యింత  
సాగదీయించుకునేందుకు ఆ ఆట లిక్కడకాదు అత్తవారి  
యింట్లో'

ఎందుకోసం అతడలా వలవలా ఏడ్వడం మొదలు  
పెట్టింది ? అందులో నేననుకోకుండానే ఏదైనా ఘాటుగా తగి  
లిందా ? రగడ పెరిగిపోతూన్నదే.

‘అన్నీ తెలిసేనా’

‘ఎవరికి నీకా, నాకా ?—నీవు, తెలిసి చేస్తూన్న పనే  
అయితే నీమీద జాలిదలచినవాడు శుద్ధ పూల్. కాని  
నాటకమాడే నేర్పు నీకు ఉందని, యిప్పటికీ నాకు సమ్మకం  
కలగకపోవడంచేతనే.’

‘అందుకు నా కృతజ్ఞతాపూర్వక...’

‘ఆ వందనాలేమో హెచ్చవేసి నీకు దాఖలు చేసు  
కుంటానుగాని యిక, నీవు బాధపడి నన్ను వేధించిక అసలు  
గొడవేమిటో తేల్చు. అంతగా మిన్ను విరిగి మీదపడే విషయ  
మైతే అప్పుడు ఓ చెయిచూద్దాం. అప్పుడూ యిప్పుడూ,  
నేను అండను ఉన్నంతవరకూ నీకు వచ్చే ఘరవా ఏమీ  
లేదు’

చెప్పడాం అనే తెగింపు మొగంలో ఆలా స్పష్టంగా  
కనబడుతూఉన్నా, ఆతను యింకా బెరుకుగా వెనుకాడు  
తున్నాడు. ఈ పట్టున విడవకుండా రెచ్చగొడితేనేగాని

మంచిముత్యాలు

పసివాడు పలువరుస విప్పడని నేను ఊహించినకథ ఊదేసి ముగ్గులోకి దించుదామని

‘ఏం నీవు చెవుతావా? ... నన్ను చెప్పమన్నావా’ అని అడిగి అతనిచేత సరేనని తల ఊపించి, నేను పాయలు దీయడం పూనుకున్నాను.

‘అనగనగా ఆ అబ్బాయికి ఆ వేసవికో మళ్ళీ రోహిణికో భార్య కాపురానికి వస్తుంది. వస్తుందికదా ఎప్పుడెప్పుడని ఎదురుచూస్తూ నోట్లో వేలువేసుకుని ఆ గడియరావడం కోసం కనిపెట్టుకుని కూర్చునే అంత అర్భకుడు కాకపోవడం చేత, ఆ శుభకార్యానికి దోహదంగా కొంత ఆ పంపిణీ మీదనే యీ లోగా కాలక్షేపంచేస్తే-ఎందుకన్నా ముందుకు ఒక్కరకు వస్తుందికాదూ - అనే ఆలోచనపోయి అంగ బలమూ, అర్థబలమూ పుష్కలంగా ఉన్నవాడు గనుక, అనుకున్న పని అతిథారాళంగా అవిచ్ఛిన్నంగా నిర్వర్తించడం చేత ఆ తపోవేడిమికి అతల వితల తలాతలాదికాలు ఉడికి పోయే దివ్యస్థితి యథాక్రమాన సంభవించగా మహర్షి తపో బలంమోపై తల్లక్రిందులై తల్లడిలిపోతున్నాడు. పురుషుడిని కర్తగా కథాప్రారంభంచేసి కార్య కలాపానికి పురాణచ్చాయ ఎందుకు యివ్వవలసి వచ్చిందంటే, ‘దేవతలుచేయు తప్పలు దివ్యకథలు’ అని పాత నాటకం ఎందులోనో ప్రమాణం మనకు లభించింది.’

అల్లో నే రే దు~~~~~

మన ధోరణి వింటూన్నకొద్దీ సవ్యలో పడిపోయి మగతగా ఉండటం మరచి పోతాడని ఆశపడటం నాది పొరబాటు.

‘దేవత ఉభయవాచకమని నీవు ఒప్పుకుంటావా?’

‘వైయాకరణి అడిగేతీరు అది కాదుగానీ, నీ వన్నది తెలిసింది. ఆడదైనా అంతేనా అనేనా దేవత ప్రశ్నించేది? ఆలాగైతే,

ఆసూసానూ తెలియనందువల్ల నా ఊహ ఎక్కిడ బెడిసిందో తోచలేదు. ఆతని వాలకంచూస్తే ఇందాకటినుంచీ నేను పోయిన ఊహలన్నీ చెరిపేసి కథ ఇంకో విధంగా అల్లుకు రావలసి వస్తుంది. అందుకు అనేక చిలవలు పలవలూ ఉన్నాయి. ఏ చిగురు కదిలించినా, ఏదో చిక్కే. అయినా మరోమాదిరిగా వాయించి చూడామని...

‘ఆలా అయేపక్షంలోనూ యీ తంతు అంతా జరుగు తుంది. రసం ఒకటే రుచి స్థాయి భేదంకాని. అసలు ఆలోచన తెమిలేందుకు వ్యవధానం తెచ్చుకోడానికని, నేననే దేమిటో నాకే అర్థంకాకుండా, కోమటిపురాణంలోకి దిగాను.

ఆతను సరిగానే అర్థంచేసుకుని నేను చెప్పిన పాఠమే నాకు ఒప్పుగించడం మొదలుపెట్టాడు.

‘అసగా అసగా ఆ అబ్బాయి ఉన్నాడే ఆతనిమీద నీవు మోపిన నిందలే నిజమైతే ఆతడు ఏనుగు నెక్కినట్టు సంతోషించుతాడు. అన్నీ అబద్ధాలు. అందులో ఆతనిదోషం ఏమీలేదు...’ అని ఎలుగురాచినట్టుగా అన్నాడు.

‘అని నేను నమ్మనా?’

‘అది నీ దయ. కాని యిదంతా నాటకమని నీవు నన్ను చూస్తూండీకూడా అనుకుంటే నేను సహించలేను. నామీద జాలిపడవద్దు. నన్ను నీ చాయలకే రానీయవద్దు. నీకు యిష్టం లేకపోతే అంతే. నా బాధ నిజమని నమ్ము.’

‘నాకు తెలిస్తేగా’

‘అవును అంత ఘోరాన్ని నీవు అనుకోలేవు. నేనూ ఆలా జరుగుతుందని కలలో అయినా తలచలేదు ... కాని జరిగింది.’

‘ఊ...’

‘నేను...మొన్న మాఊరు వెళ్ళినప్పుడు మావాళ్లు పండుగకని కోడలిని మాయంటికి తీసుకువచ్చారు.’

‘అదృష్టవంతుడివి. అనుకోకుండా ఆలా కలిసిరావాలి.’

‘కలిసినందుకే వచ్చింది.’

ఆరోగ్యం యీనడుమ చెడిపోవడంవల్ల మెదడేమన్నా డొంకల్లో సంచారం చేస్తుండా ఏమని, సిద్ధాంతపోయి నిలుపు చూపులతో అతని ముఖానికి కన్నులప్పగించి ఆలా కదల మెదలలేక పోయినాను. ఆతడనేడాంట్లో, నిజమే అంతటితో యిక కొంప లంటుకుపోయినవన్నమాటే. ఆ మంట యిక చల్లారదు.

ఆతనిలో అకారణంగా అమాయకురాలిమీద, అలాటి నింద వేయడానికి తయారు కాగలిగిన నీచత్వం ఏకోశాన అయినా ఉండటానికి అవకాశము ఉండవచ్చునేమో అనే

అల్లో నే రే డు ~~~~~

ఊహకూడా నాకు కలగవలసిన సందర్భమే అయినా అద్దం వంటి ఆతని మనసు నే నెరుగుదును. ఎంతో మనసుపడి, ఏరీకోరీ తెచ్చుకున్న బంగారపుబొమ్మను ఎన్నడైనా ఎప్పుడు కొడుక్కుతీందామా అనే రెపరెపలాడే వయసుకాదు, అసవ సరంగా అంత అన్యాయానికి ఒడిగట్టి ఆ చిన్నదాని జీవితం పాడుచేయగలడా?

ఆతడు అబద్ధం ఆడవలసిన అగత్యంలేదు, ఎటు పార జూచినా.

ఆ పిల్లదాని విషయంలో వ్రేలు వంచడానికి వీలు పడని నిప్పంటి వంగసం? పరాకున అయినా ఆ యింటపుట్టిన పడుచులమీద ఆలాటి పాపం మాట పడవేయడానికి, పగ వాడైనా తలచడు.

ఏలా సమన్వయం చేయాలి?—

కీలకంలో ఏదో తికమిక ఉండితీరాలి, అని మనసుకు తడుతూనే ఉంది. కాని, తెమిలి, చిక్కువిడటం లేదు. కాని, అదేలక్ష్యంలో, తరచగా తరచగా కిటుకు మెదడుకు చిక్కింది. తెలిసిన తరువాత, తెలివి ఇంతలో ఉన్నది గదా పనీపాటాలేనట్టు, ఎలుకను పట్టడానికి కొండంతా త్రవ్వి నట్టుగా, అని నాలో నేను ఆతనికి తెలియరాకుండా నవ్వు కున్నాను.

నే నేమనుకున్నదీ, ఆతనికి తెలియనీయలేదు. నా మాట నమ్మి చెడినవాడు లేడుకాని, ఇప్పుడు ఆతనికి ఏది చెప్పినా నమ్మకు. ఇంత ముదిరినతరువాత, నమ్మించి మళ్లీ

~~~~~132

మంచిముత్యాలు

దోవకు మళ్లించలేకపోయినానో ఇక ఇంతలో బాగుపడి కోలుకోడు.

ఏమనకుండా, గంభీరంగా ఊరుకున్నాను. ఎవరి ఆలోచనలతో వారు, మనక ముదిరేదాకా, అక్కడ కాలక్షేపం చేసి, తిరిగివచ్చి వేగిరం భోజనాదికములు ముగించుకున్న తరువాత మళ్ళా బయటికి బయలుదేరదీశాను. వెళ్ళేటప్పుడు 'ఎక్కడికి' అని నదురుతో అడిగాడు. 'ఎక్కడికో-అక్కడికే' అని యిక ప్రశ్నించకుండా ఉండేటట్లు సమాధానం చెప్పాను.

బస్సు దిగి ఆ వీధివేపు వెళుతున్నప్పుడే ఆతను కనిపెట్టి వెనుక అడుగు వేయబోయినాడు. ఆతని ఆటలు సాగనీయలేదు. అనుకున్నది అయేదాకా మాటాడేందుకైనా వీలు బెరకనీయలేదు. ఏమనుకున్నాడో ఏమోకాని ఎదురుచెప్పకుండా పరమవిధేయతతో నాతోబాటు రాత్రంతా యధావిధిగా పండుగ చేశాడు.

తెల్లవారకముందే సానివాడనుంచి తప్పించుకు బయట పడి కాఫీవేళకు యింటికి వచ్చేశాము. అనుకున్నదానికన్న అలవాటులేని ఔపోసనకనుక ఎక్కువగా అలసిపోయి వసివాళ్ళాడుతూ ఆతడు పట్టు బలవంతాన రవంత చిరుతిండి తిని ఆమీద ఆదమరచి నిద్రపోయి, ఆనక ఎప్పుడో దీపాలుపెట్టే, వేళకు లేచాడు.

'ఫిర్'-మల్లెరాత్రి నిన్నటివేళ అవుతోండగా ఆతడు, ముస్తాబుకావడం చూసి, కొంటెతనానికి అన్నాను.

'తుర్-'

అల్లో నే రే డు~~~~~

చేతనై తే రెక్కలుకట్టుకుని, అక్కడకు ఎగిరి వెళ్లి ఎప్పుడు
వ్రాలుదామా అన్నంత ఉత్సాహంతో ఉన్నాడు. రంగం
చెడకుండా ఉండేందుకు, కడుపునిండినా నేనూ ఆతనితో
పాటు సహపంక్తికి తయారుకాక తప్పిందికాదు. పదిరోజుల
పాటు.

చెక్కు చెదరకుండా నునుపుతేలుకుంటూ వస్తున్నాడు.
ఆతడిని అలా వదలివేసి వూరుకుంటే వ్యవహారం మరీ ముదిరి,
పట్టపగ్గాలు లేకుండాపోతే అప్పుడు అనుకుని, దింపిన దొహటీ
అయిందొకటిగా అయితే, ఇక...

‘...ఎంతకాలం యీ ఆటలు...?’ ఒక సాయం
కాలము ఆతడు అక్కడకని బయలుదేరబోతూంటే మాట
వరుసగా అన్నాను.

‘...సాగినంతకాలం...ఇంకా చిలుము మిగిలింది. అది
కాస్తాకూడా అమ్మవారి పరమైపోయినతరువాత అప్పుడు
ఆటకడుతుంది’ మాంచి ఆరోగ్యంగా జవాబు చెప్పాడు.

‘ఆట కట్టింది...’ అన్నాను.

‘అది...నీకు ఎలా తెలుసు?’

‘ఆడించినవాడిని...కనుక...’

‘అయితే...అతి దారుణం...’

‘అంతకన్న దారుణమైన అంచనా నేను వేసింది.’

‘అవును. నీ వంతవాడవే’

‘అంతకు అంతవాడిని ఇప్పుడు నీకు అర్థమవుతుంది.
చెప్పనా? నీవు యిన్నాళ్ళూ నిప్పుల గుండం త్రొక్కావు.

మంచిముత్యాలు

ఆ పచ్చి విషకన్య దాని మీద చెయివేసినవాళ్ళు యిది వరలో చాలామంది మళ్లా కోలుకోలేదు. ఏరికోరి, నీకు దాన్ని కావాలనే జోడించాను. ఎందుకో చెప్పనా నీవు మంచం ఎక్కావనుకో అప్పుడు నీ బాధకు జాలిపడినా అంతకన్న విచారించేవాడిని కాను. నీకు ఆ మాత్రం ఘాటైనశిక్ష నీవు చేసినపనికి కావాలిసిందే. కాని, నాకు సమ్మకం ఉన్నది నీవు సమ్మది ఆ అమాయకురాలి నీ యిల్లాలి శీలమే నిన్ను వేకళ్ళ కనిపెట్టి కాపాడుతుందని. అంత ధైర్యం లేకపోతే, ఎంత మొండినైనా చూస్తూ చూస్తూ యింతకు సాహసించలేక పోయేవాడినే. నిన్ను దోవకు తిప్పడానికి యింతకు మించిన ఉపాయం దీన్ని మించిందిలేదు. చేశాను యిప్పటికైనా చూశావా ?

‘సంతోషించాను. సమయంవస్తే నిన్ను సమ్మిలనవాడిని అని అయినా చూడకుండా పాతాళంలోకి నెట్టేయగలవు.’

అప్పును అటూ యిటూ లేకుండా మధ్యను త్రిశంకుడి లాగా నావాడు ఉంటే నాదేం ప్రయోజకత్వం. చేతికొద్దీ విసిరితే నీతిమాలినవాడైతే అడుగుకి అంటుకుపోతాడు. కాక పోతే ఎదురెగిరి ఆ ఊపుతో స్వర్గం మీదకు గంతు వేస్తాడు. ఎటైనా మా బాగే.’

‘అంతే కాని నేను ఎంత చెప్పినా నా మాటమీద నీకు సమ్మకం కుదురలేదు.’

‘నీ గౌరవమీద సమ్మకం పోలేదు. ఓయి జోగులూ! నీకు మతి పోయిందికాని నా కేం కర్మం? వెనుకాముందూ

అల్లో నే రే దు ~~~~~

ఆలోచించగల నిదానం ఉంటే నాకీ శోష తప్పేదికాదూ? ఒక్కటి చూస్తే నీకీ శంకలన్ని లేకపోయేవే. నీ భార్యకు ఆక్కరరాకముందే ఆభరణాలతో తయారుకావలసిన అవసరం ఏం వచ్చింది? వస్తే ఆవలి వానిని మరగి నిన్ను అసలు దగ్గరకు రానిచ్చేదేకాదు. పోనీ ఎవడన్నా బలాత్కరించాడేమో అనుకుంటే అంతపని జరిగినమీదట అయిన యింటి పిల్ల ఇక బ్రతికేదా? ఆమెలో లోపం ఏవిధంగానూ ఎటు జూచినా ఉండటానికి వీలులేదు. అందుకనే నీ మర్యాద చెడలేదని నీవు చెడకుండా కాపాడుకునేందుకు నిన్ను యిలా చెడగొట్టవలసి వచ్చింది.

‘ఇప్పుడు కొంచెం మెదడుచేత పనిచేయించిచూడు. నీ భార్యతో సుఖపడబోయి సంకటస్థితిలోకి వచ్చావు. సంకటాలలో యీదులాడి శిగపూవాడకుండా ఒడ్డెక్కావు. తగిలించుకునే బేడిలు తన తత్వంలో ఉందికాని అవతల అవి ఉన్నా లేకపోయినా ‘ఉండండి తగులవు’ అనేది మామూలీ మాట. శాస్త్రం ఒప్పుకోదు. నీవూ ఒప్పుకోక తప్పదు. తప్పుచేసినందుకు పరిహారంగా-

‘రాజతరంగిణిలో కథఉంది తెలుసునా. మహారాజు చక్రవర్తి చూసిన పామును పుట్టలోకి పోనీయకుండా చేసిన పాపానికి.. పరిహారణోపాయం ఆంతరంగికు లుపదేశించిన దేమంటే ఇదివరకువన్నీ తుడిచిపెట్టుకుపోయేందుకు పతి వ్రతతో సాంగత్యం చేస్తే ఫలం దక్కుతుంది అని. ఆమీద కథ చాలాఉందికాని మనం ఇది ఉపయోగించుకుందాం.’

~~~~~మంచిముత్యాలు

‘మనం...భరించగలమా?’

‘ఇంకా పెరటిద్రోవనే ఉన్నావు. భరించేవారున్నారగా మన పతివ్రతలు. బిచ్చాణాకట్ట మాయింటికి నేనూ, నీ అత్తవారింటికి నీవూ...’

‘ఏ మొగం పెట్టుకొని...’

‘ఎప్పటి మొగమే...ఆ మొగం యిన్నాళ్ళయి కనపడకపోతే అందుకు ఎంత మొగం వాచిపోతూందో పాపం ఆ పసిది...’

‘అవును. పసిది’

‘అందుకున్నా లేవోయ్ విడుగా! దైవం చల్లగా చూస్తే మళ్ళా యీనాటికి ఆ పసిదాని...కోపసిది; అంత ఘటికుడవే...ఇంతకూ నామాట తప్పడమంటూ ఉంది గనుకనా?’

# మలయమారుతం

—గ్లాస్గోపంచె...జరీసంబరు పాదంమీద పరచుకునే ట్టుగా...అంచు వద్దాగంలాగా అమరికగా బంగాళీకట్టూ అల్లికబనియన్...ఉల్లి పొర...గీరలలాల్చీ... పక్కజేబులో ఘుమాయించే జేబురుమాలు... పైజేబులో, ఆకారం, అంకెలూ, చూచాయగా కనబడుతూ, పదిరూపాయల నోట్ల బొత్తి...బుగ్గను రూపాయకిల్చీ...

...అనుకున్న ప్రకారం...వేళకు సరిగా...ఆ గుమ్మం ఎక్కాడు...సత్యం...

తలుపు ఓరవాకిలిగా ఉన్నది: చెప్పల చప్పుడు విని...లోపలినుంచి 'వచ్చే...వచ్చే...' అనుకుంటూ... ఆ అమ్మాయి తల్లి...హాటులో దీపం పెద్దదిచేసి, తలుపుతీసి

~~~~~ మలయమారుతం

‘రా నాయనా’ అని పలుకరించి, గుమ్మంలోకి వచ్చి, వీధి అటూ ఇటూ తొంగిచూసి వెనుకనుంచి, తలుపు వేసింది...

‘...కూర్చోండి అలా నిలుచుంటారే: ఇప్పుడే... యిండాకటినుంచీ మీరు వస్తారుకదా అని యిక్కడే కూర్చుని... ఇట్టేలోపలికి వెళ్లాను పాలల్లో తోడువేసి వద్దామని... మీరూ రానే వచ్చారు... అమ్మాయీ!... వారు వచ్చారే...’

చంద్రం... అవతల వసారాలోంచి... ఆ పక్కగదిలోకి వెళుతూ తన వేపుచూసి ఒక్కమూరి తళుక్కుమన్నది: సత్యం... జేబులోనుంచి పైకెత్తీసి, ముసలిదానికి యివ్వబోయినాడు.

‘నాకెందుకు బాబూ! మీవంటివారు మా యింటికి రావడం... అమ్మాయి అదృష్టముకొద్దీ - అదే నాకు పది వేలు... ఇక మీ యిష్టం... మీ యిష్టం... యిచ్చుకోండి, మానుకోండి. నేనెల్లాచూసి సంకోషించడమే...’ అని... లోపలికి చక్కాబోయింది.

చంద్రం ఏ గదిలోకి వెళ్ళిందో... సత్యం... అందులోనే ప్రవేశించాడు... కలకల లాడుతూ ఉంది...

లేచి నిలుచుని... సోఫామీద నుంచి... సవ్వత్తూ... కనులతో పలుకరించింది... చొరవగా చేజాపి పట్టుకోబోయినాడు... కొంటిగా తప్పించుకుని తలుపువేపు తల విసిరింది... వెళ్ళి గడియ వేశాడు...

139 ~~~~~

అల్లో నే రే డు~~~~~

‘ఇదుగో...ఇంద—’ జేబులోనుంచి...నోట్లు బయటకు తీస్తున్నాడు. చంద్రం కోవంగా...‘డబ్బు...మీరే ఎరుగున్నారు : మే మెన్నడూ డబ్బు మొగమే చూడలేదు... ఆ బల్లమీద పా రేయండి...’

జవాబు చెప్పకుండా... అయిదునోట్లూ - ఆ మెకుకనబడేలాగున విడబరచి లెక్కపెట్టినట్లు నటించి. మళ్లా బా త్రిచేసి...బల్లమీద పాందాను...ఎత్తుపెట్టాడు...

‘కూర్చోండి...’

‘నీవుకూడా...ఇక్కడ...’

‘మీకు ఎదురుగా...ఇక్కడ.’

‘ఉహూ...ఇక్కడ నా పక్కను.’

‘అమ్మా...ఆ శే...మీరు మంచి పిల్లవాళ్ళు కారు.’

సత్యానికే...యీ చెలగాటం అదో సరదాగా ఉంది : ఖరీదు యిచ్చి కొనుక్కున్నా...ఆమాట అని సరసాభాసం చేసుకోవడంకంటే...యిదీ బాగానేవుంది...కొత్తగా సంసార పక్షంగా...

‘వీణ...వాయిచనా...’

—అక్కర లేదు...అని తల ఊగించాడు...చంద్రం త్రాచులాగా లేచింది... ‘మీరేం సరసులు...మొక్కుతీర్చుకోవడమైతే... యిక్కడకు రావడం దేనికి... యింటి దగ్గరనే... పడివుంటే... యీ పాటికి పక్కంతా చెల్లాచెదురూ చేసుకొని...యిల్లాలూ మీరూ నిదురపోతూ వుండేవారుగా...యిందుకోసం...యీఖర్చంతా ఎందుకు...

~~~~~140

మలయమారుతం

యింతే యీ కాలంనాళ్లు...కొనుక్కుందామని ప్రబలాటమే కాని...తీరా అక్కడకు వచ్చేటప్పటికే ... అనుభవించడం చేతకాదు...'.  
‘పోనీలే...వింటాను...’.

‘ఏం...నన్ను ఉద్ధరించడానికా?... నాపాట వినడానికి యింతకన్న ఎవరూదొరకరనా... చెప్పండి... యిదేం బలవంతం గ్రాహ్యకార్యంకాదు...సరసాలేమీ నేరువకుండా...అందుకోసమే వచ్చానంటే...నేను కాదనను...మిమ్మల్ని ఎంతో ఒప్పించాలని...మల్లె మొగ్గల వంకీజడ వేయించుకున్నాను...పాము కుబుసంలాంటి ప్రహ్లాదచీరె ... మొగలిచాయ రవిక ... యిదుగో యీ ప్రక్కనుండి పండు నెన్నెల...మీరు చక్కగా...నవమస్వధులులాగా నాచేత గంధం పూయించుకుని, పన్నీరు చల్లించుకుని...హాయిగా... నేను మీ యెదుట కూర్చుని వీణెవాయించిన తర్వాత... ఆమీద... నామీద ప్రేమతో... ఎంతో అనుకున్నాను... మీరు వస్తామని కబురుపంపినప్పటినుంచీ మిమ్మల్ని మెప్పించడానికి...ఎన్నో ఊహించాను. పోనీండి...మీకు అవన్నీ నెగటై...అవొక్కటే అవసరమైతే ... ఎన్ని కోరికలున్నా... ఎప్పుడూ మా బ్రతుకీంతేకదా ... మాకు దొరికేవారు... ఎన్నడూ యీపాటివారేకదా అని...ఒక్క నిట్టూర్పు విడిచి ఊరుకుంటాను...చెప్పండి...మీకు మొగమాటమేందుకు?...’

‘—నేనంత పశువును కాను...నిన్ను చూడగానే... మనసు నిలుపలేకపోయినాను కాని...నొప్పించాలని కాదు...’

అల్లో నే రే డు~~~~~

నాకూ హృదయం ఉన్నది ... అనుభవించాలనే కోరిక ఉన్నది...అందుకనే నిన్ను వెదుక్కుంటూ వచ్చింది...

‘అంత ధర పెట్టింది ...’

‘ఆమాట అనకు...నాకు చిన్నతనం వేస్తుంది... తలవంచుకోవలసి వస్తుంది...“న్నీ కొనగలమా...విశ్వర్యము ఎంత ఉండనీ...అందులోనూ, నిన్ను...’

‘—ఎంతవారండీ...నా మనస్సు కనుక్కోవాలని వేసిన పన్నాగమా యిదిఅంతా...నాకూ తెలియక కాదులెండి... చూడగానే పోల్చుకున్నాను. అయినా, ఏదారికీ వస్తారో అని...అమ్మ దొంగా...’

—సత్యం కొంచెం యిరకాటంలోనే పడ్డాడు.

గడియారంముళ్ళు రెక్కలు కట్టుకున్నంత వేగంతో... కాలాన్ని గిరగిర లాడించుతూన్నవి : బింకానికీపోయి...పెద్ద చిక్కు తెచ్చిపెట్టుకున్నాడు ... ప్రౌఢుచాలాపోయింది ... సంగీతం గింగీలం యిప్పుడు వద్దలే...అంటే చంద్రం అతి చులకనగా చూస్తుంది. సానికూతురి ఎన్నికలో అంత వాసి చెడటం...ఎంతమాత్రమూ పరునైన పనికాదు ... కాదు కూడదు...అంటే ఒప్పుకోక ఏం చేస్తుంది. కాని...ఆఖరికి... ఆ అమ్మాయి తనను అసహ్యించుకోవడమా?...

ఎన్ని కష్టాల టీ త్రావినా...అందుకోసం పవలంతా నిద్రపోయినా...వేసుకున్న కిల్లీ పూరాగా వేడిచేసి...మత్తుగా, తమాషాగా...ఏలాగో ఉంది ఒంట్లో...అయినా...ముందు,



మలయమారుతం

ఒకసారి ముద్దిడుకోనిచ్చినా ... ఉహూ... చంద్రం దగ్గరకే  
రాండే...

‘ఒప్పుకున్నాను కాని.....ఒక్క ముద్దు.....’ అని  
రాబోయే నిదురను బలవంతాన బిగబట్టి...పసివాడిలాగా  
బ్రతిమాలుతూ అడిగాడు...

ఊ...ఇప్పుడా?.....మెప్పుకు ..... ఆనక ఆ బహు  
మానాలు!...అని నవ్వుతూ ... తివాచీమీద కూర్చుని...  
చంద్రం వీణె సారించింది.

—చల్లని...గాలి...ఒళ్ళు మరిపించే...పాట!

—తెల్లవారి...ఒంటరిగా మేలుకున్న తరువాత...  
అనుకుని ఉసూరుమన్నాడు...అప్పుడు అల్లా కూర్చున్న  
చోటనే నిదురపోయినానుకదా అని...అనుకునిమాత్రం ఏం  
లాభం...కోపం అంతా ఎదురుగుండా గవిసెనలేని వీణమీద  
చూపించాడు...ఒకటి, రెండు తీగెలు పుటుక్కు-మనిపించి...  
నంచినతల ఎత్తకుండా...మంచులో తడిసిన మల్లెపువ్వులాగా  
...చెక్కు-చెదరకుండా...యింటికే వచ్చి...మంచంమీద నిదు  
రకు వ్రాలాడు.

# సా మ గా నం

—విని...ఏమీ చెప్పకుండా ఊరుకున్నాను... వెళ్లి పోయినాడు.

మరునాడు మళ్ళా వచ్చి...ఆ సంగతే చెప్పాడు. నవ్వి వేళాకోళం చేశాను...

మాడోనాడు... సగం విని...మొగం వాచేటట్లు చివాట్లు పెట్టి పంపించాను.

అంతకన్నా ఏమిటి చేయడం?...అసలు అందులో ఏముంది, ఒకరు ఆర్చేందుకూ, తీర్చేందుకూ?

కలలు ఎందుకు వస్తాయి?...తిన్నతిండి సరిగా అరగ నప్పుడు, అమాంబాపతుగానూ...ఎదురు రొమ్ముమీద చేతులు వేసుకు పడుకుంటే...ప్రత్యేకం భయం వేసేట్టుగా...కలలు ...వస్తాయని ఆబాలగోపాలమూ తెలిసినసంగతి...

కలలో — ఏమేమి వస్తాయి?...ఎవడి అదృష్టము వాడిది ... అందలం ఎక్కినట్లుగానూ ... ముక్కు మన్ను కాకుండా క్రింద బోర్ల పడినట్లుగానూ ... అనుకున్న వన్నీ ... అయే యోగ్యత లేకపోతే...ఆ కోరికలన్నీ మనసులో నెనుక పీటిని నెమరునపడి...అవి మనకు అంతుచిక్కని ధోరణిలో అల్లా, యిల్లా కలల్లో చిగిరిస్తాయి...ఇది, నా మతంకాదు; మనకన్న కొమ్ములు తిరిగినవాళ్ళు...ఎన్నో ఢక్కా-మొక్కిలు తిన్నమీదట తేల్చిన...సిద్ధాంతం...

కలలకు అర్థం ఏమిటి?...ఒక టేమిటి, కోటి :—చెప్పే వాడి తాహతునుబట్టి ఎన్ని చిలవలు పలవలయినా అల్ల వచ్చును...అవి నిజమవుతాయా? ఏమో, ఎవరు చూసి వచ్చారు?...అవవచ్చు...కాకపోనూ వచ్చును ... తెల్లవార గట్ల వచ్చినవి చాలావరకూ అయితీరుతవని...పెద్దవాళ్ళు చెప్తుంటారు ... కాని, నికరంగా అయి తీరవలెనని శాసనంలేదు ... నాకుమాత్రం ఎంతమాత్రమూ సమ్మతం లేదు...

లక్ష్మయ్యకు ... మొదటిరోజున కలవచ్చినప్పుడు... నిదుర లేచేటప్పుడు అంతా పూర్తిగా జ్ఞాపకంలేదట కాని... ఆ మనిషి... అప్పటికీ కళ్లకు కట్టినట్టుగా ఉన్నది ... ఇక రోజూ...ఆరోజు వచ్చినకలే, వీసపాలన్నా మార్పు ఏమీ లేకుండా!—

ఆమె ఎక్కడో ఎరుగున్న మొగమే, కాని పోల్చుకో లేదు—ఎరుగుండటమం టే...రోజూ నిదురలో కలసిమెలసి

అల్లో నే రేడు~~~~~

ఉంటూండటం చేతనా అంటే, అదికాదట, మొదటిసారి కనబడి నప్పటినుంచీ... అలాగే తోస్తూన్నదట...

ఏలా ఉంటుంది? — ఏమో, ఇలా, ఇలా అని ప్రత్యేకం చెప్పదగినదేదీ కనపించదు ... అందరు ఆడవాళ్ళు లాగానే ఉంటుంది...కాని...ఏదో మొత్తానికి ఉండి ఉండాలి, ఇదీ అని చెప్పలేక పోతున్నాడు కాని...

పోనీ...ఆఖరుకు...విధవా ... సధవా? — ఆమాత్రం అన్నా...చెప్పగలడా?...ఏమో అదీ అనుమానమే ఎందు చేతనంటే...తలకట్టు ఉన్నదన్నమాటే కాని...యి ఖ యితర పునిస్త్రీ లక్షణాలేమీ లేవు ... అంటే ... మామూలుగా... మెళ్ళో ... పుస్తెలూ, పూసలూ...కాళ్ళకు మట్టెలూ ... ముఖానా...చేతులకు ఉన్నవీ అంటే... అవి యాకాలంలో అందరికీ ఉంటున్నవి. అందువల్ల ఛప్పన ఫలానా అని చెప్పడానికి వల్ల కాదు...కాని మొత్తానికి నిగ్గుతీస్తే పునిస్త్రీ అనడంకన్న...

సరే...అయితే...పోనీ ఒకటనుకుందాం. ఒక్కొక్కప్పుడు జాతకంలో అలాటివి అంటూ వుంటే... ప్రత్యక్షంగా జరగకపోయినా... యిలా, ఆదోషం అంతటితో శాంతించడానికి...అవడమూ కద్దు. అలాంటి దేమన్నావుందా? ... లేదు, నిజ్జే పంలాంటి జాతకము !

మరి... ఇప్పుడు ఏమిటి చేయడం ?

చేయడానికి ఏం వుంది, వాడి ముఖం కాకపోతేను... కలలోకి...ఎవరో పనీపాటాలేకుండా వస్తూంటే...ఏం ముణిగి

పోయింది? వచ్చేదానికి బుద్ధితేకపోతే...లక్ష్మయ్యకు ఏండ్లు వచ్చిన సంసారి...వీడికన్నా వుండవద్దూ?

వింటే ఎవరన్నా ఏమనుకుంటారు? - నాతో తప్ప ఎవరితోనూ ఈ సంగతి చెప్పలేదు...అయితేమాత్రం ఒరిగిందేముందీ?...ముక్కు మూతీ మూసుకు కూర్చోకుండా? - నాతోకాదు ... బ్రహ్మదేవుడితో చెప్పినా ... ఆరుస్తాడా - తీరుస్తాడా? —

ఇప్పుడు ఏం చేయాలి? - అదిగో, ఆ వెలివేసాలే కూడవన్నది! ఏమిటి చేసేది? - ఏం చేయాలని అభిప్రాయం? -

ఎవరో? - ఏలా తెలుస్తుంది? ముప్పైమూడుకోట్ల జనాభా...జీవించినదే ఉంటూంటే...ఎక్కడని, ఏ దేశంలో అని...విచారించడం? యిప్పటిదే అని మాత్రం ఏలా?... ఏయిగంనాటిదో...ఎందుకు కాకూడదూ?...

—ఎన్ని చెప్పినా లాభంలేదు. ఏలాగైనా ఆమె ఎవరో...కంటపడేదాకా...ఇంకో ఆలోచనేలేదు ... ఏమీ మనస్సుకు ఎక్కడంలేదు...

సరే...కర్మంజాలక...ఆలాటి ఆడది అంటూఉండి... ఇప్పున్న దేశాలూ గాలించగా ఎక్కడో కనబడిందే అనుకో... అప్పుడు ఏమిటిరా...? - అప్పటిమాట అప్పుడు చూసుకో వచ్చును...ముందు కనబడటం అంటూ వుండనీ...

మన ఊళ్లో...తెలిసినంతవరకూ...ఉహు...ఎక్కడా ఆలాటి ఆమె తగులలేదు...నీలాటి రేవులూ...సర్కారు

అల్లో నే రే డు ~~~~~

భావులూ ... అక్కడ కాపలావేయడం ... తెల్లవారగట్లనే  
లేచి రోజుకు ఒక్కొక్కపేట చొప్పున... తెల్లవారేలోపున  
గస్తీ తిరుగుతూ ... ఇంటిముందర ఊడ్చి నీళ్ళు జల్లుతూ  
ముగ్గువేసే ... వితంతువులను పరకాయించి చూడటం ...  
ఇంకా ... ఏకాదశినాడు, గుళ్ళల్లోనూ ... హరికథలూ  
వీధినాటకాల దగ్గర ... కార్తీక స్నానాలూ, మాఘ  
స్నానాలూ... పర్వాలప్పుడు సముద్రానికి... వీలయినంతవరకు  
శక్తివంచనలేకుండా... చూసి ... అక్కడకు ... అక్కడ యిక  
లాభంలేదు అని తేల్చుకున్నాడు... చూడటం అంటే... బయట  
కనబడినవాళ్ళనే కాని... యింటి యింటికీ వెళ్ళి... ఏమండీ  
మీ యింట్లో.. ఇలాంటి వితంతు వెవరైనా ఉన్నారా?...  
చూడాలి, పనుంది... ఉంటే దయచేసి ఒకమారు యిలా పిలు  
స్తారూ, మీరు, రోజూ కలలోకి వెళుతున్నారే, ఆతడు,  
మిమ్మల్ని నెదుక్కుంటూ వచ్చాడు...' అని అడగడానికి  
వీలున్నట్టయితే... క్షుణ్ణంగా చెప్పవచ్చును... ఆ ఊళ్లో ఆమె  
లేదూ, అని...

తిరిగి... తిరిగి... కొన్నాళ్ళకు దానిలో దిమ్మతిరిగి...  
బుద్ధివస్తుందేమో ననుకున్నాను. కాని, లక్ష్యయ్యది, రాక్షస  
సత్వం: మాటాముల్లే కట్టుకుని బయలుదేరుతా నన్నాడు  
దేశంమీదికి ... ఉపకు ... అనిరుద్ధుడెవరో ముందు తెలు  
సునా?... పోనీ మన కెందుకు అని... ఎవడో నెధవాయ కలలో  
కనపడినాడు అని ఊహకుండా?... ఏం, మనం మటుకు తక్కువ  
తిన్నామా?... ఏం లోటూ, తిరిగేందుకు సత్తువ వున్నది...

తిరగడానికి సత్తుగా వున్నది ఎందుకు మానుకోవాలి?... ఏదో అమీ తుమీ తేలకుండా?... పట్టుబడితే... దాని సంగతేదో తేలకుండా నిదురపోవడమేనా? -

లక్ష్మయ్య ... ఆలా దున్నపోతులాగా కాకుండా కొంచెం చిన్నవాడైనట్లయితే... ఎప్పుడూ యిలాటి వెధవ వేషాలు వేయవుగద - వెయ్యవుగద... అని పట్టుకు దవడ వాయగొట్టి వుండును... కాని, యిప్పు డేం చేయడం... నానా గడ్డికరచి ... బ్రతికివున్నాన్నట్లు పొట్టుకుకూడా సరిగా తిన కుండా వీ డేదో ఉద్ధరించుతాడని ... లప్పంతా వీడికే కట్టి పోయిన... ఆ తండ్రిముండావాడిని మనసులో ఛెడామ్మడా తిట్టి... నీ కర్మానికి ఎవరు కర్తలు?, అనుకుని... సరే పోయిరా ... ఏడారు వెళ్లి నా, ఈ పంపిణీమీదనే వెదకుతుండు... కాక పోతే... పోనీ, నీకు చేతనైనట్టుగా భోగటాచేయి... వచ్చే టప్పుడు వట్టిచేతులతో మాత్రం రాక; పుల్లాయ వేమవరం వెళ్లినట్టుగా. ఎందుకన్నామంచిది' కొంత దైవసహాయ్యం కూడా వుండాలి కనుక, బయలుదేరేనాడు సత్యనారాయణ వ్రతమూ వెంకటేశ్వరులకు దీపారాధనా చేసుకుని... కోరిక ఫలిస్తే ఏటేటా ఆలా చేసుకుంటూంటానని ... ఇద్దరమూ కలిసి కొండకు వస్తామని మొక్కుకో...

సరే... నేను చెప్పవలసినవన్నీ చెప్పాను... 'క్షేమంగా వెళ్లి లాభంగా రా... ఎన్నడన్నా ఓ ఉత్తరంముక్క... నీకు తీరికవుంటేనుమా ... రాసిపారేస్తూ ఉండు ...' ఇలా, పైకి సామంగానే అని... సాగనంపాను :

అల్లో నే రేడు~~~~~

ఇంకో యావ ఏంలేదు గనుకనా, ఎప్పుడూ అదే జ్ఞాపకం ఉండడానికి?...ఎవడన్నా ఎరుగున్నవాడు అప్పుడప్పుడు...లక్ష్మయ్య ఈమధ్య ఎక్కడా కనిపించడంలేదేం... ఎక్కడికి వెళ్ళాడు...ఎందుకు?...యిలాటి బారవ-ప్రశ్నలు వేసినప్పుడుమాత్రం ... 'లక్ష్మయ్య అవస్థ...నా ఊహలో కళ్లకుకట్టేది ... వాడినీ, కైలులో పక్క కూర్చున్నవాళ్లు యిలాటి ప్రశ్నలే వేస్తారు...ఎక్కడికి?—సరే ఏదో ఫలానా ఊరికి! ఏంపనిమీద...బంధువు లేవరన్నా వున్నారా...ఏమని సమాధానం చెబుతాడు?...కలలో ఎవరో సకేళి కనబడ్డది ఆవిడ కంటబడటంకోసం బయలుదేరానని...నిజం చెబుతాడా? ...విన్నవాళ్లు చెప్పేవాటి వుచ్చుకుంటారు; పై ప్రేమను రాగానే...ఆ పెట్టెలోనుంచి దింపుతారు. దిగసంటే పోలీసును పిలిచి...పిచ్చివాడని...అతనికి అప్పగిస్తారు...ఏమీ జవాబు చెప్పకుండా ఊరుకుంటాడా - వీడి కెంతనిక్కు! అని ఒకడు, ఏం చూసుకుని అంతపొగరు? అని యింకొకడు ... వీడేం ఆకాశంనుంచి దిగివచ్చాడా ... మాట మాట్లాడడానికే అంత యిదా? ... అని కార్పొరేషన్తో ... చేతనై సంత వరకూ నాలుగు వైపులనుండి కాల్చేచూపులు చూసి ... ఆ తరువాత ఎటుకమీద, పిల్లిమీదాపెట్టి, ఏదో లోకాభి రామాయణంగా...మాటలతో చంపేస్తారు. ఎత్తైనా కంఠానికే వట్టుకుంటుంది: సరి ... ఆ అవస్థ ఏలాగో తప్పించుకుంటాడు... అన్నీ...లౌక్యంగా ... అబద్ధాలే ఆడి ... అంత టీతో గడచి బయటపడతాడా? — అడుగడుగుకీ ఎవరి



వంకన్నా — పరాకున ఒకసారికి రెండుమాల్లు చూస్తే పక్కను తోడుగావుండే ఏ ముసలమ్మ అయినా అది చూడటం సంభవించినా ... 'ఏం ... నీకేం పోయేకాలం వచ్చింది? ఎందుకూ దానివంక అలా ఉరిమి ఉరిమి చూస్తావు... నీ గుడ్డు పీకించేస్తాను చూసుకో... నలుగురినీ పిలిచి నోట గడ్డిపెట్టిస్తాను... ఏం ... నీకు దానిలాంటివారు లేరూ? తల్లి తోడూ అంతా తగులబడి పోయిందా? కళ్లు ఊరుకుండకపోతే... యింతకారం సన్నగాతాల్చికొట్టుకో'... యిదే వరుసను యక్షులూ, పక్షులూ అడలిపోయేట్టుగా ... తిట్టి తిట్టి ... ఏమిటో అని చోద్యం చూడటానికి పోగయిన వారు నలుగురూ నాలుగు మాటలూ అని ... మరీ కర్మం తప్పిచారితే... సున్నంలోకి ఎముక లేకుండా... పాపం... అంతా తీలుచుకుంటే, నవ్వు వచ్చేది — కోపమూ వచ్చేది ... జాలీవేసేది ... యిదంతా బయటకు పొక్కునీయకుండా ... వాడి యోగక్షేమం అడిగిన వాడితో 'ఏమో లక్ష్మయ్య నాకూ కనబడటంలేదు - కనబడి చాలా రోజులయింది-' అని టూకీగా జవాబుచెప్పి తప్పించుకుంటూ వుండేవాడిని... నిజానికి అంతేకూడాను: ఎక్కడ తిరుగుతున్నాడో, ఏం అఘోరిస్తూన్నాడో... వాడి అజాపజా తెలియలేదు.

ఎక్కడికి పోతాడు?... ఏమాతాడు, రేపిపాటికి యిల్లూ యిల్లూ ఎక్కడవున్నారా అని మళ్లీ వెదుక్కుంటూ రాడూ?...

అలాగే... రానే వచ్చాడు.

అల్లో నే రే డు ~~~~~

కనబడటంతోనే ... అంతదూరాన్నుంచే ... 'ఏంరా, ఏమైంది? - కాయా పండా?' అని పొల్లుకేకగా పలుక నించాను. లక్ష్మయ్య దగ్గరకువచ్చి...నాచేయి పట్టుకుని... నింపాదిగా' చెప్పాలి...యింటికి వెళుదామూరా' అని మెల్లగా అన్నాడు: కనబడ్డదా లేదా...ముందు, ఆ సంగతి చెప్ప తరువాత, భారతమంతా కానిద్దవుగాని...అని, చెప్పేదాకా... అక్కడే నిలవేశాను.

లక్ష్మయ్య, నదురుడుగా...తల ఊగించాడు. 'ఉహూ! ఆలా కాదు, నోటివెంట చెప్ప'మని సాగదీసి, 'అవు'నని పించాను.

'కనబడిందన్న మాటేనా?'

'అహా'

'ఎక్కడ?'

'కనబడిందిగా...ఎక్కడనైతేనేం'.

'అడిగినది ఒకటి...చెప్పేదొకటినా?'

'చెప్తుంటానిగా!'

'ఏమిటి, నీ ముఖం! అంత అంతఃపురాంగన అయి... ఆమె పేరే...యీ పాపాత్ముడు వినడానికి వీలులేకపోతే... పానీలే...ఇక్కడనే వుట్టికట్టుకు ఊరేగు...'

'అదికాదు...చెప్పడానికి సిగ్గువుతుంది'.

'ఏం...అచ్చంగా కోతిలాగా వుందా?...'

'ఎబ్బే!...చెప్పితే...నేను వెర్రివాడ ననుకుంటావేమో నవి భయం. అంతే కాని...'

సామగానం

‘—అది ఏనాడో నీకు వుండవలసింది: ఉంటే  
యిందాకా వచ్చేదా వ్యవహారం?... యింకా నీకు అదుపు  
ఆక్షా ఏమిటి?— చెప్ప—’

‘చెప్పనా...’

‘పోనీలే మానేయి...’

‘ఎవరూ కారు...నా భార్యే!’

లక్ష్మయ్యవంక...నిలువు గుడ్డువేసుకు చూశాను :  
“వాడికా, నాకా, మతిపోయింది!”

‘అందుకనే, నీవు సమ్మతనే ... చెప్పడానికి సందే  
హించింది!...కాళ్లు బలపాలుకట్టేట్టుగా ... యిన్నాళ్ళనుంచీ  
తిరిగి...విసుగెత్తి...నాలుగురోజులపాటు యింటిపట్టున వుండి,  
మళ్లా బయలుదేరుదామని...నిన్న సాయంకాలం మెయిలులో  
వచ్చాను. ఇంటికి చేరుకునేటప్పటికి కనుచీకటిపడుతూ వుంది  
...మా ఆవిడ తలుపుతీసింది...నా కళ్ళను నేను సమ్మలేక  
పోయినాను. మొదట, ఎప్పుడూ, అదే పలవరిం త కావడం  
చేత...అలా భ్రమపడుతున్నా నేమో అనుకున్నాను; కాదు.  
మా యిల్లాలే : తలంటిపోసుకున్నది కాబోలు...అందుచేత  
నిరాభరణసుందరి. ఒళ్లు తుడుచుకుంటూన్నదో ఏమో, నా  
పిలుపు వినబడేటప్పటికి చప్పన - ఎదురుగుండా వంకెను  
నా మల్లుపంచె కనబడితే అది చుట్టుకువచ్చినట్లుంది...ఏమైతే  
నేం...మూడుమూర్తులా...నా కలలో అంతకాలం కనిపించింది  
...ఆ మూర్తే...నాకు సందేహం ఏమీ లేదు : మనసు

అల్లో నే రే దు~~~~~

యిన్నాళ్లనుంచీ పడిన యాతన గడచి గట్టెక్కినందుకు...  
శాంతిగా, దానిలో అది 'అమృత్యు !' అనుకుని ఊరడిల్లింది  
...ఆమెను చూచినకొద్దీ...నా గుండె కుదుటపడింది...మా  
ఆవిడకు, నా గొడవంతా వంతెలుసునూ పాపం... 'ఏమిటండీ  
...అలా చూస్తారూ' అని రెట్టించుతూ నన్నూ, నా వాలకం  
చూసి తెల్లబోవడం మొదలుపెట్టింది... 'ఏమీలేద'ని ఆమెకు  
నచ్చచెప్పేటప్పటికి రాత్రి తాతలు దిగివచ్చారు...' అని  
ముగించాడు లక్ష్మయ్య.

నాకు లోపల నవ్వు ఆగడంలేదు...కాని, పైకి తోణక  
కుండా...

'అయితే...పెద్దచిక్కే వచ్చిందే' అన్నాను.

'ఏం అన్నాడు ఆదుర్దాగా...'

'అవును, నీవు ఇకనుండి ఎవరినో చేయడం  
కాపురం?...'

'అంటే...'

'ఇంటావిడ అనుకుంటే...మనసు ఒప్పదు, కాదను  
కుంటే...అలాటి కానిపని చేయడానికి...నీలాటి శ్రోత్రియుడికి  
...మనసు ఒప్పదు... చూస్తూ చూస్తూ రండాగమనం...'

'అప్రాచ్యపుమాట యిలాటిదేదో అంటావనే అను  
కున్నాను...అన్నంతపని చేశావు...'

'అన్నంతపని చేస్తే ... నీవు యిన్ని ఆటలు ఆడే  
వాడవా?...ఒళ్లుపొగరు కాకపోతే...ఊ...'

సామగానం

లక్ష్మయ్య తల వంచుకుని ఒకటేపరుగు. ఈ అక్క-  
నుతో రేపు భోజనానికిమాత్రం పిలవడు: వ్రతం ఎలాగూ  
చేస్తాడు మల్లా, కోరిక ఫలించినందుకు. చేయకపోతే ఎక్కడ  
పడవ మునుగుతుందో అని భయంకాదూ!—



DBA000003465TEL

National Library  
Calcutta-27.



2073

స్వతంత్ర ఆర్ట్స్ (మింటర్స్), విజయవాడ - 2.